



**இனி இது...**

(முதலாம் பக்கத் தொடர்ச்சி)  
மாகும்.

அப்படிப்பட்ட ஒரு தகவல் இது:-  
யாழ்.மாவட்ட ஒருங்கிணைப்புக் குழு வின் இணைத் தலைவராக நியமனம் பெற்ற சுதந்திரக் கட்சியின் யாழ்.மாவட்ட எம்.பியான அங்கஜன் இராமநாதன், ஒருங்கிணைப்புக் குழுவை, 'யாழ்.மாவட்ட ஒருங்கிணைப்பு அதிகார சபையாக' மாற்றி, இணைத் தலைவரான தம்மை ஏக தலைவராக்கி, யாழ்.மாவட்ட செயலகத்தில் பெரும் தர்பார் ஆட்சி செய்ய முயலுகின்றார் எனக் கோடிகாட்டி வந்தோம்.

யாழ்ப்பாண மாவட்டச் செயலகத்தில் தமக்கு மூன்று அலுவலக அறைகள் வேண்டும் என்று அவர் அடம்பிடித்தார்.

இது மட்டுமல்ல, யாழ்.மாவட்ட செயலகத்தின் எந்த நடவடிக்கையும் தனக்கு ஊடாக மட்டுமே நடக்க வேண்டும் என்ற சார்புடைய ஒரு கட்டளைக் கடிதமும் யாழ். அரசு அதிகாரிகளுக்கு அவர் சார்பில் வழங்கப்பட்டது.

ஆக, இலங்கை முழுவதற்கும் கோட்டாபய உத்தியோகபூர்வமாக நிறைவேற்ற தீர்மானம் இன்றால், வடக்கில் யாழ். மாவட்டத்துக்குத் தாம் 'குட்டி ராஜா' என்று கங்கணம் கட்டிக் காரியம் பார்த்தார் அங்கஜன் இராமநாதன். எதிர்ந்து நிற்கத் திராணியற்ற அரசு அதிகாரிகள், ஏவலாளர்கள் போன்ற அவரின் அடுத்த மட்ட அதிகாரிகளும் அங்கஜன் அண்ட கோவுக்கு வாய்த்துப் போய்விட்டனர்.

ஆனால், ஜனநாயகத்தின் நான்காவது தூணான ஊடகங்கள் சும்மா இருக்கவில்லை. அவர்கள் இந்த அத்துமீறல் அதிகாரத்தை விலாவாரியாக அம்பலப்படுத்தத் தவறவில்லை.

அங்கஜன் இராமநாதன் அரசு அதிகாரிகளுக்கு அனுப்பிய உத்தரவுப் பட்டோலையை அமைச்சர் டக்ளஸ் தரப்பு சிங்களத்தில் வரிக்கு வரி மொழி பெயர்த்து, ஜனாதிபதியிடம் கையளித்து ஆப்பு வைத்தது. போதாக்குறைக்கு தென்னிலங்கையில் நமது சகோதர ஆங்கில ஊடகங்களும், சில சிங்கள ஊடகங்களும் இந்தத் தகவல்களைப் பகிரங்கப்படுத்த, ஜனாதிபதி கோட்டாபய உட்பட முழு அதிகாரத் தரப்பின் உணர்விய கவனிப்புக்கு உள்ளாயிற்று இந்த விடயம்.

இதனையடுத்து, சகல மாவட்ட ஒருங்கிணைப்புக் குழுத்தலைவர்களையும் கொழும்புக்கு அழைத்த ஜனாதிபதி அவர்களுக்கு நேற்று ஒரு கூட்டத்தை நடத்தினார். ஆட்டுக்கு வால் அளந்து தான் வைக்கப்பட்டுள்ளது. எவ்வளவுதான் ஆட்டினாலும் அது குதிரை வாலாகி விடாது என்ற உண்மையை உணர்த்துவது போல நேற்றைய ஜனாதிபதியின் உரை அமைந்தது.

"தேசிய அமைச்சர்களின் விடயங்களில் தலையிடாதீர்கள்!" என்று குறிப்பிட்டு வனவளம், வன ஜீவ ராசிகள் திணைக்களம், கடல், பல்கலைக் கழகக்கல்வி, தொல்பொருள் விவகாரம் என்ற நீண்ட பட்டியலை விவரித்த ஜனாதிபதி, இவை எல்லாம் தேசிய விவகாரங்கள், சம்பந்தப்பட்ட அமைச்சர்கள், இராஜாங்க அமைச்சர்கள் அவற்றைக் கையாள்வார்கள், அவற்றில் தலையிடாதீர்கள். - என்று உத்தரவிட்டார். அதன் மூலம் தனித்தர்பார் முயற்சிகளுக்கு இடமில்லை என்பதையும் கோடி காட்டினார்.

சில மாவட்ட ஒருங்கிணைப்புக் குழுத்தலைவர்கள் தங்கள் மாவட்டச் செயலகங்களில் தனி அலுவலகம் அமைக்கவோ, கதிரைகள் போடவோ இடமில்லை என்று விசனம் தெரிவித்தபோது, விசேட ஜனாதிபதி செயலணியின் தலைவர் பஸில் ராஜபக்ஷ, 'அதற்காக மூன்று அலுவலக அறை வேண்டும் என அடம்பிடிக்காதீர்கள்!' - என்றார். அதைக் கேட்டதும் அந்தக் கூட்டத்தில் இருந்தோர் அனைவரும் கொல்லென்று சிரித்துக் கைதட்டினர்.

அப்போதுதான் யாழ் தர்பார் முயற்சியின் செய்தி எவ்வளவு தூரம் வேகமாகவும், விரிவாகவும், ஆழமாகவும் சம்பந்தப்பட்ட தரப்புகள் வரை பதவியிருக்கின்றது என்பதை உணர முடிந்தது. எல்லாம்

ஊடகங்களின் கைங்கரியம்தான்.

ஊடகங்கள் தமது கடமையையும், பொறுப்பையும் ஆற்றிக் கொண்டிருந்தால் அரசியல்வாதிகளின் அத்துமீறல் கொஞ்சம் அடங்க வேண்டித்தான் இருக்கும்.

★ ★ ★

யாழ். பல்கலைக் கழகத்தின் புதிய துணைவேந்தராக பேராசிரியர் சிறீசற்குண ராஜா பதவியேற்றிருக்கின்றார். அவர் எத்தனையாவது துணை வேந்தர்?

அவர் ஒன்பதாவது துணைவேந்தர் என்றுதான் கூறப்பட்டது. ஆனால், எண்ணிக் கணக்கிட்டுப் பார்த்தால் இடிக்கின்றது. ஏனென்றால் அவர் பத்தாவது துணை வேந்தர் என்கின்றது என் கணக்கு.

சு.வித்தியானந்தன், துரைராசா, குணரட்ணம், பாலசுந்தரம்பிள்ளை, மோகனதாஸ், ரட்ணஜீவன் கூல், சண்முகலிங்கம், வசந்தி அரசாட்ணம், விக்கனேஸ்வரன் என்ற வரிசையில் சிறீசற்குணராஜா பத்தாவது துணைவேந்தர். இடையில் குமாரவடிவேலும் கணேசலிங்கமும் பதில் துணை வேந்தராக இருந்தமையும் எனக்கு நினைவில் உண்டு.

சரியோ, பிழையோ ரட்ணஜீவன் கூல் யாழ். பல்கலைக்கழகத் துணைவேந்தராகப் பணிபுரிந்தார். அதற்கான சம்பளக் கொடுப்பனவுகளை அவருக்கு வழங்குங்கள் என்று உயர்நீதிமன்றம் உத்தரவிட்டிருந்தது. எனவே அவரின் பெயரும் தவிர்க்க முடியாதது.

அப்படிப் பார்த்தால், பேராசிரியர் சிறீசற்குணராஜா பத்தாவது துணைவேந்தர்.

அது சரியா? அல்லது அவர் ஒன்பதாவது துணைவேந்தர் என்பது சரியா? விடயமறிந்தவர்கள் தெளிவுபடுத்துவார்களா? -

-மின்னல்-

**புலிகள் பயங்கரவாதி...**

(முதலாம் பக்கத் தொடர்ச்சி)

இலங்கை பண்டையகாலம் முதல் தமிழ் மக்களின் தாயகம் என்பதை உறுதிப்படுத்த என்னிடம் சாட்சியங்கள் இருக்கின்றன.

தமிழீழ விடுதலைப்புலிகள் அமைப்பை ஒரு பயங்கரவாத அமைப்பாக ஏற்றுக் கொள்ள முடியாது.

தங்கள் சமூகத்திற்கு அநீதி இழைத்ததால் அவர்கள் ஆயுதம் ஏந்தி போரிட்டார்கள். அதற்கு இலங்கையை ஆட்சி செய்த ஆட்சியாளர்களே காரணம்.

அவர்களை குறை சொல்வதில் பயன் இல்லை. அரசாங்கம் செய்யும் தவறுகளை மூடிமறைத்து, அது குறித்து கேள்வி கேட்பவர்கள் தீவிரவாதிகளாக சித்தரிக்கப்படுகின்றார்கள்.

2009ம் ஆண்டு முள்ளிவாய்க்காலில் கொல்லப்பட்ட ஒரு லட்சத்திற்கும் மேற்பட்டவர்கள் அப்பாவி தமிழ் மக்கள் ஆவர்.

அவர்களை கொலை செய்ய வேண்டிய அவசியம் விடுதலைப் புலிகளின் தலைவருக்கு இருக்கவில்லை. இராணுவமே அவர்களை கொலை செய்தது என சி.வீ.விக்கனேஸ்வரன் மேலும் கூறியுள்ளார்.

**புராதன புத்தர்...**

(முதலாம் பக்கத் தொடர்ச்சி)

சிலைகள் கண்டுப்பிடிக்கப்பட்டுள்ளன என களனி பல்கலைக்கழகத்தின் தொல்வியல்துறை பேராசிரியர் ராஜா சோமதேவ தெரிவித்துள்ளார்.

குமண காட்டுப் பகுதியில் மேற்கொள்ளப்பட்ட ஆராய்ச்சியின் போது புதுபட்டுன்கல பிரதேசத்தில் இந்தச் சிலை கண்டுபிடிக்கப்பட்டுள்ளது.

இந்த சிலைகள் கிறிஸ்துவிக்கு பின் ஏழாம் அல்லது எட்டாம் நூற்றாண்டிற்குரியவை எனவும் அவை ரகுணு பிரதேசத்திற்குரிய சம்பிரதாயங்களை கொண்டிருக்கின்றன எனவும் அவர் கூறியுள்ளார்.

கண்டுப்பிடிக்கப்பட்ட சிலைகள் சுமார் ஏழடி உயரமானவை எனவும் இரண்டு சிலைகளில் தலைப்பகுதி சேதமாக்கப்பட்டுள்ளன எனவும் இந்தச் சிலைகள் குறித்து இதுவரை எந்த இடத்திலும் குறிப்பிடப்பட்டிருக்கவில்லை எனவும் சோமதேவ

**கொரோனாத் தொற்று 3,017 ஆக அதிகரிப்பு**

ஐக்கிய அரபு இராச்சியத்தில் இருந்து வருகை தந்த இருவருக்கு கொரோனா வைரஸ் (கொவிட் 19) தொற்றுக்கு உள் ளாக்கியுள்ளமை கண்டறியப்பட்டுள்ளதாக சுகாதார அமைச்சு தெரிவித்துள்ளது.

இதற்கமைய நாட்டில் கொரோனா தொற்றுக்கு உள்ளானவர்களின் மொத்த எண்ணிக்கை 3,017 ஆக அதிகரித்துள்ளதாக அந்த அமைச்சு குறிப்பிட்டுள்ளது.

இதேவேளை, இலங்கையில் மேலும் 8 கொரோனா வைரஸ் (கொவிட் 19) நோயாளர்கள் பூரணமாக குணமடைந்து வீடுகளுக்கு நேற்றுச் சென்றுள்ளனர் எனவும் சுகாதார அமைச்சு தெரிவித்துள்ளது.

அதன்படி, இதுவரையில் கொரோனாத் தொற்றுக்குள்ளாகி பூரணமாக குணமடைந்தவர்களின் எண்ணிக்கை 2,868 ஆக அதிகரித்துள்ளது.

குறிப்பிட்டுள்ளார்.

மொனராக்கலை வெல்லஸ்ஸ குரல் அமைப்பின் பங்களிப்புடன் பேராசிரியர் ராஜா சோமதேவ உட்பட பட்டப்பின்படி நிறுவனத்தின் மாணவர்கள் இந்தம் கண்டுப்பிடிப்பில் பங்கேற்றுள்ளனர்.

**மடுப் பிரதேச...**

(முதலாம் பக்கத் தொடர்ச்சி)

ஆபத்தான மிருகங்களின் தாக்கமும் காணப்படுகின்றன. இந்த வகையில் யானை, கரடி, சிறுத்தை என்பவற்றின் தாக்குதல் சம்பவங்கள் அதிகரித்த வண்ணமே உள்ளது.

இவற்றின் காரணமாக பெறுமதியான உயிர்களும் இழக்கப்படுவதோடு வாழ்வாதாரத்திற்கான கால்நடைகளும் காவு கொள்ளப்படுகின்றன. இந்த ஆண்டின் முதல் 8 மாதங்களில் மட்டும் ஒரு பிரதேச செயலாளர் பிரிவில் இருந்து 49 ஆடு, மாடுகளை சிறுத்தைப் புலிகள் உணவாக்கியுள்ளன. மேலும் 41 கால்நடைகள் காயங்களுடன் தப்பியுள்ளன எனவும் பதிவிடப்பட்டுள்ளது.

இவ்வாறு வாழ்வாதாரக் கால் நடைகளை நாடி சிறுத்தைப் புலிகள் குடியிருப்புகளின் வருவதனால் பலரும் அச்சத்தின் மத்தியில் இவற்றினை வளர்ப்பதனைத் தவிர்க்கும் நிலமை ஏற்படுவதாகவும் கூட்டப்படுகின்றது.

**இலங்கை...**

(முதலாம் பக்கத் தொடர்ச்சி)


குறைந்த பட்சம் கிடைக்கக்கூடிய வளங்களை பயன்படுத்திப் பாதுகாப்பு பொறி முறையை மேம்படுத்துவதே இந்த பயிற்சியின் நோக்கம் எனத் தெரிவிக்கப்பட்டது. இந்த பயிற்சியில் 62 ஆவது படைப்பிரிவின் கீழுள்ள 11 ஆவது கெமுனு காலாட்டபடையணி, 9 ஆவது கஜபா படையணி, 20 கஜபா படையணி, 14 (தொ) இலங்கை இலேசாயுத காலாட்டபடையணி, 17 ஆவது தேசிய பாதுகாப்பு படையணியைச் சேர்ந்த 35 அங்கத்தவர்கள் பங்கேற்றுக் கொண்டனர்.

இந்த பயிற்சிகள் 623 ஆவது காலாட்ட தலைமையகத்தின் கட்டளைத் தளபதி பிரிகேடியர் பிரபாத் கொடித்துவக்குவின் கண்காணிப்பின் கீழ் 2 ஆவது விடே படையணியைச் சேர்ந்த பயிற்சிவிப்பாளர்களினால் மேற்கொள்ளப்பட்டன.

இந்த பயிற்சி நிறைவு நிகழ்விற்கு பிரதம அதிதியாக வன்னி பாதுகாப்பு படைத் தளபதி மேஜர் ஜெனரல் தம்மிக ஜயசிங்க வருகை தந்து சிறப்பித்தமை குறிப்பிடத்தக்கது.

பயிற்சி நிறைவு நிகழ்விற்கு பிரதம அதிதியாக வருகை தந்த வன்னி பாதுகாப்பு படைத் தளபதி அவர்கள் உரை நிகழ்த்தும் போது 62 ஆவது படைப்பிரிவின் படைத் தளபதியினால் ஒழுங்கு செய்யப்பட்ட இந்த பயிற்சிக்கு தனது வாழ்த்துக்களை 62 ஆவது படைத் தளபதிக்கு தெரிவித்தார்.

மேலும் இந்த நிகழ்வில் கட்டளை தளபதிகள், கட்டளை அதிகாரிகள் மற்றும் படை வீரர்கள் இணைந்திருந்தனர்.



இலங்கையில் இதுவரை கொரோனா வைரஸ் (கொவிட் 19) தொற்றுக்கு உள்ளாகிய நிலையில் 12 பேர் உயிரிழந்துள்ளமை குறிப்பிடத்தக்கது.

**ஒருங்கிணைப்புக்...**

(முதலாம் பக்கத் தொடர்ச்சி)

தலைவர்களும் எந்தவொரு பிரச்சினையையும் முன் வைக்கவில்லை.

ஜனாதிபதி கோட்டாபய தலைமையில் நேற்றைய தினம் இடம்பெற்ற கலந்துரையாடலில் அமைச்சர்கள், ஒருங்கிணைப்புக்குழுவின் தலைவர்கள் மற்றும் இணைத் தலைவர்கள் ஆகியோர் கலந்துகொண்டனர். இதன்போது வடக்கு, கிழக்கின் 8 மாவட்டங்களைச் சேர்ந்த 7 இணைத் தலைவர்கள் பங்குபற்றியபோதும் அவர்கள் எவருமே கலந்துரையாடலில் வாய்திறக்கவில்லை எனத் தெரிய வந்தது. வடக்கில் கிரிநொச்சி மாவட்ட இணைத் தலைவர் அமைச்சர் டக்ளஸ் தேவானந்தா மட்டும் இக்கூட்டத்தில் பங்குபற்றவில்லை. இதேநேரம் ஏனைய மாவட்டங்களின் ஒருங்கிணைப்புக் குழுக்களின் இணைத் தலைவர்கள் தத்தம் மாவட்டத்தின் தேவைகள், மக்கள் எதிர் நோக்கும் பிரச்சினைகள், அபிவிருத்தியின் பங்குகள் உட்பட பல தேவைகளையும் விடயங்களையும் ஜனாதிபதி முன் வைத்து உரிய பதிலைப் பெற்ற போதும் வடக்கு, கிழக்குப் பிரதிநிதிகள் எவரும் எதையும் கோரவில்லை.

இருந்தபோதும் ஏனைய மாவட்டம் ஒன்றில் மணல் அகழ்வு தொடர்பாக பெரும் நெருக்கடி உள்ளதாக கூட்டிக்காட்டப்பட்டபோது முல்லைத்தீவு, மன்னார் மாவட்ட ஒருங்கிணைப்புக் குழுவின் இணைத் தலைவரான மஸ்தான் இந்தப் பிரச்சினை தமது மாவட்டத்திலும் உண்டு எனத் தெரிவித்தார்.

**போதைப்பொருள்...**

(முதலாம் பக்கத் தொடர்ச்சி)

என மேல் மாகாண பிரதி பொலிஸ்மா அதிபர் அலுவலகம் தெரிவித்துள்ளது.

386 சுற்றிவளைப்புக்களில் 160 கிராம் 758 மில்லி கிராம் பெறுமதியான ஹெரோயின், 274 கிராம் 377 மில்லி கிராம் பெறுமதியான கஞ்சா போதைப்பொருள் மற்றும் 518 கிராம், 517 மில்லி கிராம் ஐஸ் வகை போதைப்பொருள் என்பன கைப்பற்றப்பட்டுள்ளன.

சந்தேக நபர்கள் பம்பலப் பிட்டி, நீர்க்கொழும்பு, மோதர, பாணந்துறை, மருதானை மற்றும் சபுகஸ்கந்த ஆகிய இடங்களில் வைத்து கைது செய்யப்பட்டுள்ளனர் என மேல் மாகாண பிரதி பொலிஸ்மா அதிபர் அலுவலகம் தெரிவித்துள்ளது.

இதேவேளை, 20 கிராம் ஹெரோயின் மற்றும் 1538 போதைப்பொருள் மாத்திரைகளுடன் வாழைச்சேனை பகுதியில் வைத்து 28 வயதான ஒருவர் கைது செய்யப்பட்டுள்ளார்.

இதேவேளை திட்டமிடப்பட்ட குற்றங்களை புரியும் குழுவின் தலைவரான கஞ்சிபனி இம்ரானின் நெருங்கிய நண்பர் எனக் கருதப்படும் மொஹமட் ஃபைஸ் மொஹமட் பாருஸ் அல்லது பிச்சைபாயிஸ் என்பவரை மாளிகாவத்தை பொலிஸார் கைது செய்துள்ளனர்.

மாளிகாவத்தை லீ மொலவத்த பகுதியில் வைத்து அவர் நேற்று முன்தினம் கைது செய்யப்பட்டமையுடன் அவரிடம் இருந்து 01 கிராம் மற்றும் 180 மில்லி கிராம் ஹெரோயின் போதை பொருளையும் பொலிஸார் கைப்பற்றியுள்ளனர்.

# ராஜபக்ஷக்களின் குடும்ப அதிகாரத்தை பலப்படுத்த ஆதரவளிக்கவே மாட்டோம்

## அரசமைப்பு திருத்தம் தொடர்பில் சஜித் அணி கருத்து

கொழும்பு, செப். 01  
அரசு ஜனநாயகத் தன்மையைக் கொண்ட அரசமைப்பு திருத்தம் ஒன்றைக் கொண்டுவந்தால் அதற்கு ஆதரவளிப்போம். ராஜபக்ஷக்களின் குடும்ப அதிகாரத்தை மேலும் பலப்படுத்தும் நோக்கத்தில் கொண்டு வரப்படும் அரசமைப்பு திருத்தத்துக்கு எம்மால் ஆதரவளிக்க முடியாது.

- இவ்வாறு ஐக்கிய மக்கள் சக்தியின் பொதுச் செயலாளர் ரஞ்சித் மத்தும பண்டார தெரிவித்தார்.

ஐக்கிய மக்கள் சக்தியின் தலைமையகத்தில் நேற்று நடைபெற்ற ஊடகவியலாளர் சந்திப்பிலேயே அவர் மேற்கண்டவாறு கூறினார்.

அவர் மேலும் தெரிவித்ததாவது:- அரசுக்கு மக்கள் மூன்றில் இரண்டு பெரும்பான்மை ஆதரவைப் பெற்றுக் கொடுத்துள்ளனர். அரசு அதனைக் கொண்டு நாட்டு மக்களுக்கும் நாட்டுக்கும் சிறந்த ஆட்சியைப் பெற்றுக்கொடுப்பதை விடுத்து தங்களது குடும்ப ஆட்சியை பலப்படுத்திக் கொள்வதற்கான செயற்பாடுகளையே மேற்கொண்டு வருகின்றது. இந்தநிலையில் 2015 ஆம் ஆண்டுக்கு முன்னர் காணப்பட்ட ஆட்சி

முறையே மீண்டும் செயற்படுத்தப்படுமா? என்ற அச்சம் எமக்கு ஏற்பட்டுள்ளது.

அரசமைப்பின் 19 ஆவது திருத்தத்தை நீக்குவது தொடர்பிலும், 20 ஆவது திருத்தத்தைக் கொண்டு வருவது தொடர்பிலும் அரசு கவனம் செலுத்துகின்றது. அதற்கமைய 19 ஆவது திருத்தத்தை நீக்கி இரட்டைப் பிரஜாவுரிமை கொண்டவர்கள் நாடாளுமன்ற உறுப்புரிமையைப் பெற்றுக்கொள்ளலாம் என்ற சட்டத் தைக் கொண்டுவருவதற்கே முயற்சிக்கின்றனர். ஸ்ரீலங்காபொதுஜன முன்னணியின் ஸ்தாபகர் பனில் ராஜபக்ஷவை நாடாளுமன்றத்துக்குக் கொண்டு வருவதே அரசின் நோக்கமாகும்.

ஆட்சியைக் கைப்பற்றியவுடனே குடும்ப அதிகாரத்தைப் பலப்படுத்துவதற்காக 19 ஆவது அரசமைப்பு திருத்தத்தை மாற்ற முயற்சிக்கும் இவர்கள், நாட்டின் சுற்றுச் சூழலையும், தேசிய உரிமைகளையும் கூட விட்டு வைக்கவில்லை. குருநாகலில் காணப்பட்ட தொல்பொருள் சிறப்புரிமை மிக்க இரண்டாம் புவனேகபாகு மன்னனின் அரசமண்டபத்தை உடைத்த போது, அந்த நபர்களுக்கு எதிராக எந்தவித சட்ட நடவடிக்கையையும் எடுக்கவில்லை. இந்த

நிலையில் இந்த விவகாரத்துடன் தொடர்புடைய நபர் தங்களின் ஆதரவாளர் என்பதால் அவரைப் பாதுகாத்தும் வருகின்றனர்.

சுற்றுச் சூழலைப் பாதுகாப்பதாகக் கூறிக்கொண்டு ஆட்சி அமைத்தவர்கள், ஆட்சிக்கு வந்தவுடனே அனுமதிப்பத்தி ரமின்றி மணல் அகழ்வுகளில் ஈடுபடுவதற்கும், மண்ணை ஏற்றிச் செல்வதற்கும் அனுமதி வழங்கினர். தற்போது பாதுகாப்பு வணப்பகுதிகள் அழிக்கப்பட்டு வருகின்றன.

புத்தளம் - ஆனைவிழுந்தான் பகுதியில் கண்டல்தாவரங்கள் வளர்க்கப்பட்டு வந்த பகுதியை அகழ்வு செய்தமை தொடர்பில் வர்த்தகர் ஒருவரும், பெகோ இயந்திரத்தின் சாரதியும் மாத்திரமே கைது செய்யப் பட்டுள்ளனர். அவர்கள் பின்னால் இருக்கும் அரசியல்வாதிகள் தொடர்பில் இன்னமும் நடவடிக்கை எடுக்கப்படவில்லை.

சிங்கராஜா வனத்திலும் பாதை அமைப்பதற்கு அழிவுகள் இடம்பெற்றுள்ளன. இதற்கு எதிராகவும் எந்த நடவடிக்கையும் எடுக்கவில்லை. தற்போது சூரியகந்த பகுதியில் ஹோட்டல் ஒன்றை அமைப்பதற்காக காடுகளை அழிக்க



நடவடிக்கை எடுக்கப்பட்டுள்ளது எனத் தெரியவந்துள்ளது. தற்போது பொலிஸாரும் அவர்களுடைய கடமையைச் செய்ய முடியாத நிலையில் இருக்கின்றனர். இதற்காகவா மக்கள் அரசுக்கு மூன்றில் இரண்டு பெரும்பான்மையைப் பெற்றுக் கொடுத்துள்ளனர். ஜனநாயகத் தன்மையைக் கொண்ட ஆட்சியைச் செயற்படுத்தும் நோக்கத்தில் புதிய அரசமைப்பு ஒன்று உருவாக்கப்படலாம் நாங்கள் ஆதரவளிப்போம். ராஜபக்ஷக்களின் குடும்ப அதிகாரத்தை மேலும் பலப்படுத்தும் அரசமைப்பு திருத்தங்களுக்கு ஒத்துழைப்பு வழங்க மாட்டோம் - என்றார்.

## தலதா மாளிகை இணையத்தளம் மீது சைபர் தாக்குதல்

கண்டி, செப். 01  
கண்டி ஸ்ரீ தலதா மாளிகையின் உத்தியோகபூர்வ இணையத்தளம் மீது நேற்று மாலை சைபர் தாக்குதல் நடத்தப்பட்டுள்ளது. இதனால் சில மணிநேரம் குறித்த இணையத்தளம் செயலிழந்து காணப்பட்டது. இதனைத் தொடர்ந்து விரைந்து செயற்பட்ட அதிகாரிகள், இணையத்தளம் மீண்டும் இயங்கும்படிக்கு நடவடிக்கை எடுத்தனர்.

## காலியில் பிக்குகள் மீது பொலிஸார் தாக்குதல்!

காலி - அலறங்கம பொலிஸ் நிலையத்தில் பௌத்த பிக்குகள் சிலர் மீது தாக்குதல் நடத்தப்பட்டுள்ளது. நேற்றுமுன்தினம் இரவு இடம்பெற்றிருக்கும் இந்தச் சம்பவத்தின்போது பதிவாகிய காணொலி நேற்றிருந்து வைரலாகப் பரவி வருகின்றது. விசாரணைக்காகப் பிக்கு ஒருவர் உள்ளே பொலிஸ் நிலையப் பொறுப்பதிகாரியுடன் பேச்சு நடத்தி வருகின்ற வகையிலும், அதனைக் காணொலிப் பதிவு செய்த பிக்குகள் மீது பொலிஸார் தாக்குதல் நடத்தியமையையும் அந்தக் காணொலியில் காணமுடிகின்றது.

## ரட்ணஜீவன் கூலிடம் யாழ்.பொலிஸார் நேற்று இரு மணி நேரமாக வாக்குமூலம்

(ந.லோகதயாளன்)  
வெளிநாட்டில் இருந்து வந்த தனது மகளை இரண்டு வார காலத் தனிமைப்படுத்தலின் பின்னர், கொரோனா தொற்று அபாயம் இல்லை எனச் சுகாதார அமைச்சின் பணிப்பாளர் ஒப்பமிட்டு வழங்கியச் சான்றிதழ் அழைத்து வந்த தேர்தல் ஆணைக்குழுவினர் உறுப்பினர் ரட்ணஜீவன் ஹீலிடம் அது தொடர்பில் யாழ்ப்பாணம் பொலிஸார் நேற்று இரண்டு மணிநேரம் வாக்குமூலம் பெற்றனர். இன்றும் அது தொடரவுள்ளது. தேர்தல் ஆணைக் குழுவினர் உறுப்பினர்கள் மூவரில் ஒருவரான இரட்ணஜீவன், எச்ஹீலின் மகள் இலண்டனில் கல்வி கற்று வந்தார். ஏனைய மாணவர்களுடன் கடந்த மே மாதம் 03 ஆம் திகதி அவர் விமானம் மூலம் நாடு திரும்பியிருந்தார். நாடு திரும்புவதற்கு ஒரு வழிக் கட்டணமாக 2 லட்சத்து 25 ஆயிரம் ரூபா செலுத்தியே விமானச் சிட்டுப் பெறப்பட்டது. நாடு திரும்பிய அவரின் மகள் கொரோனா அச்சம் காரணமாக நீர்கொழும்பில் உள்ள ஜெட்வின் புரு நட்சத்திர விடுதியில் 14 நாட்கள் தனிமைப்படுத்தலிற்கு உட்படுத்தப்பட்டார். அவ்வாறு தனிமைப்படுத்தலிற்காக 14 நாட்கள் விடுதியில் தங்கியிருந்த செலவாக ஒரு லட்சத்து 75 ஆயிரம் ரூபா பணம் செலுத்தப்பட்டது. பி.சி. ஆர் பரிசோதனையின் பின்பு கோவிட் தொற்று இல்லை என உறுதி செய்யப்பட்டு சுகாதாரப் பணிப்பாளர் அனில் ஜெயசிங்க மற்றும் இராணுவத் தளபதி சவேந்திர சில்வா ஆகியோர் ஒப்பமிட்ட சான்றிதழ் அவருக்கு வழங்கப்பட்டது. இந்தச் சான்றிதழை பெற்றவரை தந்தை என்ற முறையில் உறுப்பினர் சென்று அழைத்துச் சென்

றுள்ளார். இதுவே சர்ச்சைக்கு காரணமாகிவிட்டது. இதனால் அவரை ஆணைக்குழு அலுவலகத்துக்கு அழைத்துச் சென்ற சாரதி, தேநீர் வழங்கிய அலுவலக உதவியாளர் மற்றும் உறுப்பினரை 14 நாட்கள் கொரோனா தனிமைப்படுத்தல் மையத்துக்கு அனுப்ப வேண்டும் என உத்தியோகத்தர்கள் பலரும் தெரிவித்தனர். இதனைடுத்து ஆணைக்குழு உறுப்பினர் ரட்ணஜீவன் கூல் அலுவலகத்தில் இருந்து வெளியேறி வீடு சென்றுள்ளார். இவ்வாறு வெளியேறும் சமயம் கொரோனா தொற்று இல்லை எனச் சுகாதார அமைச்சினால் வழங்கிய சான்றிதழின் பிரதி ஒன்றை ஆணைக்குழுவினரின் தவிசாளர் மஹிந்த தேசப்பிரியவிடம் அவர்கையளித்தார். இவை அனைத்தும் நடந்து 100 நாட்கள் கடந்துவிட்ட பின்பு நேற்று யாழ்ப்பாணம் பொலிஸார் இவை தொடர்பில் வாக்குமூலத்தை பெற்றனர். இன்றும் அது தொடர்ந்து இடம்பெறவுள்ளது. 100 நாட்கள் கடந்த பின்பு இந்த விடயத்தை பொலிஸார் தூசு தட்டுவது தொடர்பில் சந்தேகம் எழுப்பப்படுகின்றது. ஆணைக்குழு உறுப்பினர் மற்றும் அவரது மகள் ஆகியோர் அமெரிக்கக் குடியரிமை கொண்டவர்கள் என்பதும் குறிப்பிடத்தக்கது.

## இரண்டு ஆளுநர்கள் நேற்று இடமாற்றம்!



கொழும்பு, செப். 01  
இரண்டு மாகாண ஆளுநர்கள் நேற்று இடமாற்றம் செய்யப்பட்டுள்ளனர். அதற்கமைய வடமேல் மாகாண ஆளுநராக இருந்த ஏ.ஜே.எம். முஸம்மில் ஊவா மாகாண ஆளுநராக நேற்று பிற்பகல் ஜனாதிபதி அலுவலகத்தில் ஜனாதிபதி கோட்டாபய ராஜபக்ஷவின் முன்னிலையில் சத்தியப்பிரமாணம் செய்துகொண்டார். அதேவேளை, ஊவா மாகாண ஆளுநராக இருந்த ராஜகொல்லுரே வடமேல் மாகாண ஆளுநராக ஜனாதிபதி முன்னிலையில் சத்தியப்பிரமாணம் செய்துகொண்டார்.

## வலி.தென்மேற்குப் பிரதேச சபை செயலருக்கு எதிராக முறைப்பாடு

யாழ்ப்பாணம், செப். 01  
மானிப்பாய் பிரதேச சபைத் தவிசாளர் மற்றும் சபை உறுப்பினர்கள் மானிப்பாய் பிரதேச சபைச் செயலாளர் மீது உடனடியாக நடவடிக்கை எடுக்கக் கோரி நேற்று உள்ளூராட்சி உதவி ஆணையாளரிடம் கோரிக்கை முன்வைத்துள்ளனர். மானிப்பாய் பிரதேச சபைத் தவிசாளர் ஜெபநேசன் தலைமையில் மானிப்பாய் பிரதேச சபையில் அங்கம் வகிக்கும் அனைத்துக் கட்சிகளையும் சேர்ந்த உறுப்பினர்கள் நேற்று யாழ்ப்பாணம் பண்ணையிலுள்ள உள்ளூராட்சி உதவி ஆணையாளர் அலுவலகத்தில் உள்ளூராட்சி உதவி ஆணையாளரைச் சந்தித்து

முறையிட்டனர். அண்மைய நாட்களில் மானிப்பாய் பிரதேச சபையில் சில முறைகேடான சம்பவங்கள், திருட்டுச் சம்பவங்கள் இடம்பெற்றுள்ளன. அதற்கு நீர்வாகத்துக்குப் பொறுப்பான செயலாளர் உரிய பதில் வழங்காமல் தொடர்பில் உரிய நடவடிக்கை எடுக்கப்பட வேண்டும். செயலாளரின் செயற்பாட்டினால் சபையினால் முன் எடுக்கப்படும் இவ் வருடத்துக்கான அபிவிருத்தித் திட்டங்கள் கீடப்பில் உள்ளன. இது தொடர்பில் ஏற்கனவே எழுத்து மூலமாக பல முறைப்பாடுகள் பதிவு செய்யப்பட்டும் இன்று வரை நடவடிக்கை எடுக்கப்படவில்லை என அவர்கள் தமது முறைப்பாட்டில் கூறியுள்ளனர்.

## நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com  
தொலைபேசி - 021 222 3000 இணையம் - onlinekathir.com

## பேராயர் குறித்துப் பெருவிசனம்

அவலை நினைத்துக் கொண்டு உரலை இழக்கின்றார் போலும் கொழும்புப் பேராயர் மல்கம் ரஞ்சித் ஆண்டகை.

இனம் மற்றும் மொழியைப் பிரித்திடுவதற்குப் புகுத்தும் அனைத்துக் கட்சிகளையும் தடை செய்ய வேண்டும் என்ற அவரது கருத்து அத்தகைய எண்ணப்பாட்டையே தந்து நிற்கின்றது.

ஒவ்வொரு மனிதனும் தனது இனத்தின், மதத்தின், மொழியின் வழக்காறுகளையும் பாரம்பரியங்களையும் தனித்துவங்களையும் பேணி, கைக்கொண்டு, பாதுகாத்து நடப்பதற்கு உரித்துடையவன். அது அவனது அடிப்படை உரிமை என்பது உலகளாவிய ரீதியில் ஏற்றுக் கொள்ளப் பட்ட நடைமுறை.

இலங்கைத் தீவைப் பொறுத்தவரை ஆங்கிலத்தை விட இரண்டு மொழிகள், மூன்று இனங்கள், நான்கு மதப் பிரிவுகளின் தாயகம் இது.

அதில் ஒரு மதமும், ஒரு மொழியும் மட்டும் ஏந்தி, பாதுகாத்துப் பேணப்படுவது அரசின் கடப்பாடு என்ற ஓரவஞ்சனை ஏற்பாடு அரசமைப்பு ரீதியாக உறுதிப்படுத்தப்பட்டு, இந்தத் தீவில் பௌத்த, சிங்களப் பேரின வாதம் தீவிரமும் விஸ்வரூபமும் கொண்டு, மற்றைய சிறுபான்மை இனங்களையும், மதங்களையும், மொழிகளையும் ஆக்கிரமித்து அடக்குமையம் பண்ணிக் கொண்டிருக்கையில் -

அந்த ஆக்கிரமித்தை ஏற்று அங்கீகரிப்பவர் போல பேராயர் நடந்து கொள்வது ஒரு மதத் தலைவருக்கு அழகையல்ல என்பதை மிகுந்த மனவருத்தத்துடனும், அதே நேரம், மதத்தலைவருக்குரிய மரியாதை மிக்க கௌரவத்தை அவருக்கு அளித்தபடியும் கூறிவைக்க விரும்புகிறோம்.

இது, பௌத்த, சிங்கள நாடு என்ற ஒற்றைப்பட்ட ஆக்கிரமிப்புச் சித்தாந்தத்தை தமிழர்களின் பூர்வீகத் தாயகமான - வடக்கு, கிழக்கின் மீது - தமிழர் தேசத்தின் மீது - கட்டவிழ்த்து விட்டபடி, தனது ஆக்கிரமிப்புக் கொடூரங்களைத் தொடரும் தென்னிலங்கை ஆட்சிப் பீடத்துக்கு கொடி, குடை, பிடித்து, அந்த ஆக்கிரமிப்புச் சித்தாந்தத்தை ஏற்று, அங்கீகரிக்கும் பாணியில் - பணியில் - பணியில் - நடந்து கொண்டால், அது தன் மதத்தைப் பேணி, வளர்த்துப் பரப்புவதற்கு உசிதமாக இருக்கும் என அவர் கருதியிருக்கக் கூடும்.

அதனால்தான், இலங்கைத் தீவு பௌத்த, சிங்கள நாடு என்ற ஆக்கிரமிப்புக் கோட்பாட்டை - தமிழர் தேசம் மீதும் திணிக்கும் சித்தாந்தத்தை - பேராயர் மல்கம் ரஞ்சித் அவர்கள் தாமே வலியுத்தேயும் போய் தலையில் வைத்துக் கொண்டாடி, அங்கீகரித்தபோது நாம் அது குறித்து ஏதும் அதிகம் அலட்டிக் கொள்ளவில்லை.

தம்மையும் தமது மதத்தையும் நிலைநிறுத்தி, அதனை பரப்பும் தமது கலாதிக்கால் பண்பியல்பை அவர் கொண்டு செல்வதற்கு அது அவருக்கு உசிதமாகப்பட்டிருக்கலாம்.

ஆனால், அதற்காக அடக்கி ஒடுக்கப்படும் தமிழினமும், அதன் மக்களின் பெளத்தம் அல்லாத மதங்களும், தம்மைப் பாதுகாக்க எடுத்துக் கொள்ளும் அரசியல் நடவடிக்கையில் அவர் அதிகப்பிரசங்கித்தனமாக - அரசியல் ரீதியாக - தலை நீட்டுவது அபத்தமாகும்.

பௌத்தமும், சிங்களமும் பேணப்பட வேண்டும் என்பது அரசமைப்பு மூலம் திணிக்கப்பட்டிருப்பது முழு அரசியல் ரீதியான அத்துமீறல் - அரசியல் ரீதியான ஆக்கிரமிப்பு - நடவடிக்கை. அந்த அரசமைப்பே சிறுபான்மை இனங்களையும் அவர்களின் மொழிகளையும், மதங்களையும் அடக்கி ஒடுக்குவதற்காக வலிந்து திணிக்கப்பட்ட அராஜகச் செயற்பாடு.

கடந்த முக்கால் நூற்றாண்டாக அரசியல் செயற்பாடுகள் மூலம் அடக்கி, ஒடுக்கி, அநாதரவாக்கப்பட்டு வரும் ஓரினம், தன்னைக் காத்துக் கொள்ள அரசியல் ரீதியாக ஒன்றிணைவதை மதத்தின் பெயரால் தடுக்க முயல்வது அடுக்காத - பொறுப்பற்ற - புறம் போக்கான - நடவடிக்கையாகும்.

அதுவும் பாவப்பட்ட மக்களுக்கான - பாடுகளைச் சுமக்கும் பரிதாபப் பட்ட ஜீவன்களுக்கான - இரட்சிப்பராக விளங்குகின்ற இயேசு விரானின் - சமாதானப் பாலகனின் - பெயரால் மதத்தை பரப்பும் ஒரு பெருந்தகை, இப்படியான கருத்தை வெளியிடுவது பாதிப்புற்றிருக்கும் சிறுபான்மை இனங்களை இன்னொரு தடவை சிலுவையில் தூக்கி அறைவதற்கு ஒப்பாகும்.

கடந்த ஆண்டு ஈஸ்டர் ஞாயிறுத் தாக்குதல்களின் இழப்பு - கிறிஸ் தவ மக்களுக்கு நேர்ந்த பேரவலம் - மன்னிக்க முடியாத குற்றம். அதன் பாதிப்பு அந்த மக்களின் புனித மேய்ப்பரான பேராயரையும், அவர்தம் மார்க்கத்தையும் எவ்வளவு தூரம் புண்படுத்தியிருக்கும் என்பதை அதே போன்ற பாடுகளை நான்கு, ஐந்து தசாந்தங்களாக சுமந்து நிற்கும் நாம் உட்பட ஏனைய இனங்கள் புரியவில்லை என்றோ, உணர்ந்து கொள்ளவில்லை என்றோ பேராயர் மல்கம் ரஞ்சித் ஆண்டகை அவர்கள் எண்ணி விடக் கூடாது.

அந்தப் பாடுகளுக்காக - நேர்ந்த அவலங்களுக்காக - சிறுபான்மை இனங்களும், மொழியும் தமது தனித்துவத்தை பேணுவதற்கான ஒன்றிணைவை தாம் அரசியல் செய்து, கொச்சைப்படுத்தாமல் இருப்பது, உலகின் உயரிய மத ஸ்தாபனத்தின் மிக உயர்ந்த இடத்தில் ஆண்டகையாக இருக்கும் அவருக்கு அழகு என்று நினைக்கிறோம்.

பாடுகளைச் சுமக்கும் மக்களுக்காகப் பிரார்த்திப்பதே அவர் பணியாக இருக்கட்டும் - ஆட்சிப்பீடங்களைத் திருந்திப்படுத்த முயல்வதை விட

## 20 ஆவது திருத்தம் தொடர்பில் மக்களுக்குத் தெளிவுவேண்டும்!

கல்வி அமைச்சர் பீரிஸ் கூறுகின்றார்



அரசமைப்பின் 20 ஆவது திருத்தம் அறிமுகப்படுத்தப்படுவதற்கு முன்னர் மக்கள் மத்தியில் அது தொடர்பாக தெளிவுபடுத்தி விளக்கவுரைகளை முன்னெடுக்க வேண்டும் எனக் கல்வி அமைச்சர் பேராசிரியர் ஜி. எல். பீரிஸ் தெரிவித்துள்ளார்.

நேற்றுமுன்தினம் மாலை கண்டியில் நடைபெற்ற நிகழ்வொன்றில் கலந்துகொண்டு கருத்து தெரிவித்திருந்த அவர்,

நாடாளுமன்றத்தில் அதனை சமர்ப்பிக்கப்படுவதற்கு முன்னர் அரசமைப்புத் திருத்தங்கள் பற்றி ஒரு பொதுக் கருத்தைப் பெற்றுக் கொள்ளவேண்டும் என்றும் தெரிவித்தார்.

இந்தத் திருத்தங்கள் தொடர்பாக அனைவருக்கும் தெளிவுபடுத்துவதற்கு அரசாங்கம் தவறினால், கடந்த காலங்களில் இருந்த தன்னார்வ தொண்டு நிறுவனம் சார்ந்த கலாசாரம் மீண்டும் நடைமுறையில் இருக்கும் என்றும் ஜி. எல். பீரிஸ் சுட்டிக்காட்டினார்.

அத்தோடு போதைப்பொருள் அச்சுறுத்தலை நாட்டிலிருந்து நீக்க அரசாங்கத்தின் அதிகாரங்கள் அனைத்தும் பயன்படுத்தப்படும் என்றும் கூறினார்.

மேலும் சட்டவிரோத துப்பாக்கி பயன்படுத்தலுக்கும் போதைப்பொருள் வர்த்தகத்திற்கும் இடையே ஒரு தொடர்பு இருப்பதாகவும் பேராசிரியர் ஜி. எல். பீரிஸ் குறிப்பிட்டார்.

## வவுனியாவில் விலங்குகளின் தாக்குதலுக்கு பலர் இலக்கு

வருடாந்தம் எண்ணிக்கை அதிகரிப்பு

(ந.லோகதயாளன்)

யாழ்ப்பாணம், செப். 01

வவுனியா மாவட்டத்தில் விலங்குகளின் தாக்குதலிற்கு இலக்காகி சிகிச்சை பெறுவோரின் எண்ணிக்கை அதிகரித்துள்ளதாக வைத்தியசாலை வட்டாரங்கள் தெரிவிக்கின்றன.

வவுனியா மாவட்ட வைத்தியசாலையின் தரவுகளின் பிரகாரம் 2018 ஆம் ஆண்டு சிகிச்சை பெற்றவர்களின் எண்ணிக்கையினை விடவும் 2019ஆம் ஆண்டு சிகிச்சை பெற்றவர்களின் எண்ணிக்கை அதிகமாகவே காணப்படுகின்றது. இதன் அடிப்படையில் 2018ஆம் ஆண்டில் ஆயிரத்து 631 பேர் விலங்குகளின் தாக்குதலிற்கு சிகிச்சை பெற்ற நிலையில் 2019இல் 2 ஆயிரத்து 738 பேர் சிகிச்சை பெற்றுள்ளனர். இது 18

ஆம் ஆண்டினையவிடவும் 55வீதம் அதிகரித்துள்ளது.

இதே நேரம் 2020ஆம் ஆண்டின் முதல் அரையாண்டில் மட்டும் ஆயிரத்து 100 பேர் விலங்குகளின் தாக்குதலிற்கு இலக்காகி சிகிச்சை பெற்றுள்ளனர். இவ்வாறு விலங்குகளின் தாக்குதலிற்கு இலக்காகிச் சிகிச்சை பெறுவோரில் 95 வீதம் தாண்டிய எண்ணிக்கை தெருநாய்க் கடிக்கு இலக்காவோர் தான். எஞ்சிய தொகையினர் யானை, கரடி, குரங்கு உள்ளிட்ட காட்டு விலங்குகளின் தாக்குதலில் காயமடைந்துள்ளனர்.

இதே நேரம் இந்த எண்ணிக்கையில் பாம்புக் கடிக்கு இலக்காவோர் எண்ணிக்கை உள் அடக்கப்படுவதில்லை எனவும் வைத்தியசாலை வட்டாரங்கள் தெரிவிக்கின்றன.

## முல்லைத்தீவில் யானை அழித்த நெற்பயிருக்கு மட்டும் இழப்பீடு

(ந.லோகதயாளன்)

யாழ்ப்பாணம், செப். 01

முல்லைத்தீவு மாவட்டத்தில் 2016ஆம் ஆண்டு முதல் 2020ஆம் ஆண்டின் இதுவரையிலான காலப் பகுதியில் யானைகளின் தாக்கத்தினால் மட்டும் 13 லட்சத்து 40 ஆயிரம் ரூபா பெறுமதியிலான வயல்கள் அழிவடைந்துள்ளன என மாவட்டச் செயலகம் கணக்கிட்டுள்ளது.

முல்லைத்தீவு மாவட்டத்தின் 6 பிரதேச செயலாளர் பிரிவுகளிலும் கடந்த 5 ஆண்டுகளாக ஏற்பட்ட சேதங்களுக்கு குறித்த பெறுமதியிலான இழப்பீடுகள் வழங்கப்பட்டுள்ளன. இவ்வாறு வழங்கப்பட்ட 13 லட்சத்து 40 ஆயிரம் ரூபாவும் 140 ஏக்கர் வயல் அழிவிற்கான பணம் மட்டும் எனவும் கண்டறியப்பட்டுள்ளது.

இவ்வாறு ஏற்பட்ட 140 ஏக்கர் அழிவுகளில் உச்சப்பட்சமாக புதுக்குடியிருப்பு பிரதேச செயலாளர் பிரிவில் 39.5 ஏக்கர் வயல் முழுமையாக அழிவடைந்த நிலையில் 7 லட்சத்து 20 ஆயிரம் ரூபாவும், கரைத்துரைப்பற்று பிரதேச செயலாளர் பிரிவில் 82 ஏக்கரில் ஏற்பட்ட அழிவுகளிற்கு 4 லட்சத்து 20 ஆயிரம் ரூபா வும் வழங்கப்பட்டுள்ளன. வெலி ஓயாவில் 18.5 ஏக்கர் அழிவடைந்த நிலையில் 2 லட்சம் ரூபா வழங்கப்பட்டுள்ளது.

இதே நேரம் நெற்பயிருக்கு மட்டும் அழிவு இழப்பீடு வழங்கப்பட்டபோதும் ஏனைய பயிர்களான தென்னைகள், பப்பாசி உள்ளிட்ட வருமானப் பயிர்களிற்கு இழப்பீடு வழங்கப்படுவது கிடையாது எனவும் சுட்டிக்காட்டப்படுகின்றது.

## எட்டு மாதங்களில் 6 சிறுத்தைகள் பலி!

கொழும்பு, செப். 01

இவ்வருடத்தில் கடந்துள்ள 8 மாதங்களில் மாததீரம் மத்திய மாகாணத்தில் 6 சிறுத்தைப் புலிகள் உயிரிழந்துள்ளன.

மான், பன்றி உள்ளிட்ட வன விலங்குகளை வேட்டையாடும் நோக்கில் போடப்படும் கம்பி வலையில் சிக்குண்டே இவை உயிரிழந்துள்ளன. நாவலப்பிட்டிய, கம்பளை, புஸல்லாவை, மஸ்கெலியா மற்றும்

நல்லதண்ணி ஆகிய பகுதிகளிலேயே வலையில் சிக்கி சிறுத்தைகள் உயிரிழந்துள்ளன என்று நல்லதண்ணி வனத்துறை அதிகாரி பிரகாஸ் கருணதிலக்க கூறினார்.

கடந்த 8 மாதங்களில் வலையில் சிக்கிய 5 சிறுத்தைகள் காப்பாற்றப்பட்டுள்ளன எனவும் அவர் கூறினார். உயிரிழந்துள்ள 6 சிறுத்தைகளில் கருஞ்சிறுத்தை யொன்றும் உள்ளடங்குகின்றது.

# இனம், மொழியைப் பிரதிநிதித்துவப்படுத்தும் அரசியல் கட்சிகளைத் தடை செய்யவும்!

பேராயர் மல்கம் ரஞ்சித் ஆண்டகை கோரிக்கை

இனம் மற்றும் மொழியைப் பிரதிநிதித்துவப்படுத்தும் அனைத்துக் கட்சிகளையும் தடை செய்ய வேண்டும் என கொழும்பு பேராயர் கர்தினால் மல்கம் ரஞ்சித் ஆண்டகை வலியுறுத்தினார்.

அத்தோடு, ஈஸ்டர் தாக்குதலுக்கு பொறுப்பான பிரதான சூத்திரதாரிகளை அரசாங்கம் தண்டிக்காவிட்டால், அரசாங்கத்திற்கு எதிர்ப்பை வெளிப்படுத்துவதாகவும் அவர் மேலும் தெரிவித்தார்.

தேவத்த பிரதேசத்தில் இடம்பெற்ற நிகழ்வொன்றில் உரையாற்றுகையிலேயே அவர் இவ்வாறு கூறினார். இதன்போது தொடர்ந்தும் கருத்து வெளியிட்ட அவர் - அன்று பிரித்தானிய ஆட்சிக் காலத்தில், துன்பங்களுக்கு உள்ளான எம்மக்களை அதிலிருந்து மீட்க, அனைத்து மக்களும் இனம் கடந்து, மொழி கடந்து ஒன்றிணைந்து போராடினார்கள்.

ஆனால், இன்று நாம் எந்த நிலைமையில் உள்ளோம்? யாருடைய மொழி உலகிலேயே பழைய மொழி என விவாதித்துக்கொண்டு, காலத்தையும் நேரத்தையும் வீணாக்கிக்கொண்டு வருகிறோம்.

நான் அரசாங்கத்திடம் ஒன்றை வலியுறுத்த விரும்புகின்றேன். இனம் மற்றும் மொழியை பிரதிநிதித்துவப்படுத்தும் அனைத்துக் கட்சிகளையும் தடை செய்ய வேண்டும்.

இவர்களால், நாடு பிளவடைவதைவிடுத்து வேறு



எந்த நன்மையும் ஏற்படப் போவதில்லை. நாம் இன்னும் கண்ணைத் திறந்து, அடுத்து என்ன நடக்கப் போகிறது என்பதை பார்த்துக்கொண்டுதான் இருக்கிறோம்.

இதுவரை ஈஸ்டர் தாக்குதலின் உண்மையான சூத்திரதாரி யார் என்ற உண்மை தெரியவில்லை. இன்று ஆணைக்குழுவின் ஊடாக விசாரணைகள் இடம் பெற்று வருகின்றன. இன்று நடக்கும் விசாரணைகளின் ஊடாக தமது கடமையை நிறைவேற்றத் தவறிய அரசியல்வாதி மற்றும் அதிகாரி யார் என்பதைக் கண்டறிய நடவடிக்கைகள் எடுக்கப்பட்டுள்ளன.

இருந்தாலும் இந்த குண்டுத் தாக்குதலுக்கு மூலையாக செயற்பட்டவர்கள், இதற்கு பணம் வழங்கியவர்கள்,

கட்டளையிட்டவர்கள் யார் என்பதை இன்னமும் இவர்கள் கண்டறியவில்லை.

ஜனாதிபதி ஆணைக்குழு இவர்கள் தொடர்பாக விரைவில் கண்டறிய வேண்டும் என நான் எதிர்பார்க்கிறேன். அரசாங்கம், எமக்கு கொடுத்த வாக்குறுதியை நிறைவேற்ற வேண்டும்.

இந்த சூத்திரதாரிகளை கண்டறிந்து அவர்களுக்குத் தண்டனை பெற்றுக்கொடுக்க வேண்டும். அத்தோடு, இந்த தாக்குதல்களின் பிரதான சூத்திரதாரிகளை மறைக்கும் முயற்சியில் எந்தவோர் அரசாங்கமேனும் ஈடுபட்டால், அந்த அரசாங்கத்திற்கு நாம் எமது எதிர்ப்பை நிச்சயமாக வெளிப்படுத்துவோம்.

கடந்த அரசாங்கம் இந்த விடயத்தில் சரியான நகர்வுகளையும் விசாரணைகளையும் மேற்கொள்ளவில்லை. சரியான தகவல்களை வைத்திருந்தும், அவர்கள் எதனையும் அன்று செய்யவில்லை. இன்றும் தங்களை காப்பாற்றிக்கொள்ளத்தான் முயற்சித்து வருகிறார்கள்.

ஈஸ்டர் தாக்குதல் தொடர்பாக அனைத்து விடயங்களைத் தெரிந்தும், அதனை தடுக்க முடியாதவர்கள் இன்று ஆணைக்குழு முன்னிலையில் கண்ணீர் வடிக்கிறார்கள். இது முதலைக் கண்ணீராகும். இந்த அதிகாரிகளின் சீருடைகளை அரசாங்கம் கழற்ற வேண்டும் - என அவர் மேலும் தெரிவித்தார்.

## '19' இற்கு சமாதிகட்டும் '20' சட்டமூலம் இந்த வாரம் அமைச்சரவைக்கு வரும்!

செப்டெம்பர் நடுவில் நாடாளுமன்றில்; ஒக்டோபர் இறுதிக்குள் நிறைவேற்றம்

அரசமைப்பின் 19 ஆவது திருத்தத்தை இல்லாதொழித்து 20 ஆவது திருத்தச் சட்டத்தைக் கொண்டுவரும் சட்டமூலம் இந்த வாரம் அமைச்சரவைக்குக் கொண்டுவரப்படவுள்ளது.

எதிர்வரும் ஒக்டோபர் மாதம் இறுதிக்குள் 20 ஆவது திருத்தச் சட்டத்தை நிறைவேற்றவும் அரசு தீர்மானித்துள்ளது. அதற்கமைய செப்டெம்பர் இரண்டாம் நாடாளுமன்ற அமர்வு வாரத்தில் 20ஆவது திருத்தச் சட்டமூலம் நாடாளுமன்றத்தில் சமர்ப்பிக்கப்படவுள்ளது.

நிறைவேற்று ஜனாதிபதி முறைமையைப் பலவீனப்படுத்தியுள்ள 19 ஆவது திருத்தச் சட்டத்தை உடனடியாக நீக்க வேண்டும் என அரசு கூறி வருகின்ற நிலையில் கடந்த வாரங்களில் கூடிய அமைச்சரவைக் கூட்டங்களிலும் இது குறித்த பேச்சுகள் முன்னெடுக்கப்பட்டிருந்தன.

இந்த நிலையில் நீதி அமைச்சர் அலி சப்ரி இது குறித்த சட்டமூலம் ஒன்றை இந்த வாரம் அமைச்சரவையில் முன்வைக்கவுள்ளார். அதனை விடவும் 19 ஆவது திருத்தச் சட்டத்தில்

உள்ள நல்ல சரத்துக்கள் குறித்து ஆராய்நியமிக்கப்பட்ட ஐவர் கொண்ட குழுவின் தமது பரிந்துரைகளை இந்த வாரம் அமைச்சரவையில் முன்வைக்கத் தீர்மானித்துள்ளனர்.

இது குறித்து அமைச்சரவை இணைப்பேச்சாளர் அமைச்சர் உதய கம்மன்பில கூறுகையில் -

19ஆவது திருத்தச் சட்டம் நீக்கப்படுவது உறுதியான ஒன்று என்பதில் மாற்றுக் கருத்துக்கு இடமில்லை. ஆனால், 19 ஆவது திருத்தச் சட்டத்தில் பாதுகாக்கப்பட வேண்டிய விடயங்கள் குறித்தும் ஆராயப்பட்டு வருகின்றது.

இந்த வாரமும் நாம் இது குறித்து ஆராய்ந்து அமைச்சரவையில் ஒரு வரைவை முன்வைப்போம். இதில் பரிந்துரைகள், நீக்கப்பட வேண்டிய காரணிகள், அவசியமான முன்நகர்வுகள் என்பன உள்ளவாங்கப்படும் - என்றார்.

இந்தநிலையில் எதிர்வரும் நவம்பர் மாதம் அரசு கொண்டுவரவுள்ள அடுத்த ஆண்டுகளை வரவு - செலவுத் திட்டத்துக்கு முன்னர் 19 ஆவது திருத்தச் சட்டத்தை நாடாளுமன்றத்

தில் நிறைவேற்றி, நிறைவேற்று ஜனாதிபதியின் கீழ் புதிய அரசின் வரவு - செலவுத் திட்டத்தைக் கொண்டுவர அரசு தீர்மானம் எடுத்துள்ளது.

அஸ்கிரிய, மல்வத்து மற்றும் ராமாஞ்சு பிரிவினரின் பௌத்த தேரர்களைச் சந்தித்த நீதி அமைச்சர் அலி சப்ரி இது குறித்து தேரர்கள் முன்னிலையில் கருத்துத் தெரிவித்ததாவது: - 19ஆவது திருத்தச் சட்டம் அவசியமற்ற ஒன்றாகவே கருதப்படுகின்றது. நாடு பலவீனமடையவும் இந்தத் திருத்தமே காரணமாக உள்ளது. ஆகவே, எதிர்வரும் நவம்பர் மாதத்துக்கு முன்னர் 19 ஆவது திருத்தச் சட்டத்தை நாடாளுமன்றத்தில் நிறைவேற்ற அரசு நடவடிக்கை எடுக்கும் - என்றார்.

இந்தநிலையில் எதிர்வரும் ஒக்டோபர் மாதம் இறுதிக்குள் 19 ஆவது திருத்தச் சட்டத்தை நீக்கி 20 ஆவது திருத்தச் சட்டத்தைக் கொண்டுவருவதற்கு அரசு சகல நடவடிக்கைகளையும் எடுத்துள்ளது. அதற்கமைய செப்டெம்பர் மாதம் இரண்டாம் வாரம் நாடாளுமன்ற அமர்வுகள் கூடும் நிலையில் 19 ஆவது திருத்தச் சட்டத்தை நீக்கி 20 ஆவது திருத்தச் சட்டத்தைக் கொண்டுவரும் சட்டமூலத்தை நாடாளுமன்றத்தில் சமர்ப்பிக்க அரசு நடவடிக்கை எடுக்கவுள்ளது.

## 398 இலங்கையர்கள் நாடு திரும்பினார்கள்!

கொரோனா வைரஸ் தொற்று காரணமாக வெளிநாடுகளில் சிக்கித் தவிக்கும் இலங்கையர்களை நாட்டுக்கு அழைத்து வரும் நடவடிக்கை தொடர்ச்சியாக முன்னெடுக்கப்பட்டு வருகிறது.

அதற்கமைய கொரோனா அச்சம் காரணமாக நாடு திரும்ப முடியாமல் கட்டளையில் சிக்கித் தவித்த மேலும் 398 இலங்கையர்கள் நேற்று (திங்கட்கிழமை) அதிகாலை நாட்டை வந்தடைந்தனர்.

டோஹாவிலிருந்து கட்டளர் எயார்வேஸ் நிறுவனத்துக்கு சொந்தமான விமானத்தில் அதிகாலை 1.45 மணிக்கு அவர்கள் நாட்டை வந்தடைந்தனர். நாட்டை வந்தடைந்த அனைவருக்கும் விமான நிலையத்தில் வைத்து பி.சி.ஆர். பரிசோதனை மேற்கொள்ளப்பட்டது.

அதனைத் தொடர்ந்து, பரிசோதனை முடிவுகள் வரும் வரையில் அவர்களை விமான நிலையத்தை அண்மித்த பகுதியில் உள்ள ஹோட்டல்களில் தங்கவைக்க நடவடிக்கை எடுக்கப்பட்டுள்ளமை குறிப்பிடத்தக்கது.

## பாடசாலை மாணவர்களுக்கு பிரத்தியேக பஸ்கள்!

ஜனாதிபதி உத்தரவு



பாடசாலை மாணவர்களின் பஸ் சேவைக்குப் பயன்படும் பஸ்களுக்கு நிறப்புச்சு பூசும் நடவடிக்கைகள் ஆரம்பிக்கப்பட்டுள்ளன என இலங்கை போக்குவரத்துச் சபை தெரிவித்துள்ளது.

அதற்கமைய தற்போது 10 பஸ்களுக்கு மஞ்சள் நிறம் பூசப்பட்டுள்ளது என அதன் தலைவர் கிங்ஸ்லி ரணவக தெரிவித்துள்ளார்.

ஜனாதிபதியின் ஆலோசனைக்கு அமைவாக பாடசாலை மாணவர்களுக்கு பிரத்தியேக பஸ்கள் சேவையில் ஈடுபடுத்தப்படவுள்ளன.

இந்த நிலையில் மாணவர்களின் போக்குவரத்திற்காக மட்டும் பயன்படுத்தவே இவ்வாறு பஸ்களுக்கு நிறப்புச்சு பூசும் நடவடிக்கைகள் முன்னெடுக்கப்பட்டு வருகின்றன எனத் தெரிவிக்கப்படுகின்றது.

## குடு ருவானின் மகன் கைது

ஹெரோயின் போதைப்பொருளுடன் தொடர்புடைய ஜிப் ஒன்றில் பயணித்த குடு ருவான் என்ற நபரின் மகனை பொலிஸார் கைது செய்துள்ளனர்.

தெமடகொட சந்திக்கு அருகில் நேற்றுப் பிற்பகல் வேளையில் இவர் கைது செய்யப்பட்டுள்ளார் என மேல் மாகாணத்திற்கு பொறுப்பான சிரேஷ்ட பிரதி பொலிஸ்மா அதிபர் அலுவலகம் தெரிவித்துள்ளார்.

## எஸ்.பி. கடமை பொறுப்பேற்று

நுவரெலியா மாவட்ட அபிவிருத்தி இணைப்புக் குழுவின் தலைவராக, ஸ்ரீலங்கா பொது ஜன முன்னணியின் நுவரெலியா மாவட்ட நாடாளுமன்ற உறுப்பினர் எஸ்.பி. திஸாநாயக்க தனது கடமைகளை நேற்று முன் தினம் பொறுப்பேற்றுக்கொண்டார்.

நுவரெலியா மாவட்ட செயலகத்திலுள்ள ஒருங்கிணைப்புக் குழுவின் அலுவலகத்தில் கடமைகளைப் பொறுப்பேற்கும் நிகழ்வு



இடம்பெற்றது. நுவரெலியா மாவட்ட செயலாளர் எம்.பி. புர்புகுமார முன்னிலையில் அவர் தனது கடமைகளைப் பொறுப்பேற்றுக்கொண்டார்.

கொடு

ரோனா வைரஸ் பாதிப்புக்குள்ளாகி சிகிச்சை பெற்று வந்த இந்தியாவின் முன்னாள் ஜனாதிபதி பிரணாப் முகர்ஜி

(வயது 84) நேற்றுக் காலமானார்.

டிஸ்சியல் வசித்து வரும் பிரணாப் முகர்ஜி கடந்த 9ஆம் திகதி தனது வீட்டு குளியலறையில் தவறிவிழுந்தார். அதையடுத்து அவருக்கு தலைசுற்றல் ஏற்பட்டு இடது கை உணர்ச்சியற்ற நிலையில் இருந்ததால் மறுநாள் டிஸ்சியல் ஆர்.ஆர். இராணுவ வைத்திய சாலையில் சிகிச்சைக்காக சேர்க்கப்பட்டார்.

இவரைப் பரிசோதித்த மருத்துவர்கள் பிரணாப் புகு கொரோனா வைரஸ் தொற்று ஏற்பட்டுள்ளதையும், மூளையில் இரத்தக்கட்டி இருப்பதையும் கண்டு பிடித்தனர். இதையடுத்து இரத்தக்கட்டியை நீக்க சிகிச்சை அளிக்கப்பட்டது.

இரத்தக்கட்டி நீக்கப்பட்டாலும், கொரோனா வைரஸ் காரணமாக பிரணாப்பின் உடல்நிலையில் முன்னேற்றம் ஏற்படாமல் இருந்தது.

இந்தநிலையில், செயற்கை சுவாசக்கருவியின் உதவியுடன் தீவிர சிகிச்சை பிரிவில் சேர்க்கப்பட்டிருந்த முன்னாள் குடியரசுத் தலைவர் பிரணாப் முகர்ஜி நேற்று மாலை சிகிச்சை பலனின்றி உயிரிழந்தார். அவரது மறைவுக்கு பலரும் இரங்கல் தெரிவித்து வருகின்றனர்.

**பிரணாப் முகர்ஜியின் வாழ்க்கை வரலாறு... தனிப்பட்ட வாழ்க்கை:**

மேற்கு வங்காள மாநிலம் பிர்ஹம் மாவட்டம் மிரதி என்ற கிராமத்தில் 1935ஆம் ஆண்டு டிசம்பர் 11ஆம் திகதி பிரணாப் முகர்ஜி பிறந்தார். இவரது தந்தை கமடா கின்ஹர் முகர்ஜி, தாயார் ராஜ்லெட்சுமி முகர்ஜி. பிரணாப்பின் தந்தை சுதந்திரப் போராட்ட தியாகி. அத்துடன் 1952 மற்றும் 1964 ஆம் ஆண்டுகளில் மேற்கு வங்காளத் தொகுதி உறுப்பினராக காங்கிரஸ் கட்சி சார்பில் தேர்ந்தெடுக்கப்பட்டார்.

பிரணாப்பின் மனைவி சுவரா முகர்ஜி. இந்த தம்பதிக்கு 2 மகன்களும், ஷர்மிஷ்தா என்ற மகளும் உள்ளனர்.

பிரணாப்பின் மூத்த மகன் அபிஜித் முகர்ஜி மேற்கு வங்காளத்தின் ஹன்சூர் தொகுதி எம்.பியாகச் செயற்பட்டு வருகிறார்.

**கல்வி:**

பிர்ஹம் மாவட்டம் சரி என்ற இடத்தில் உள்ள சரி வித்யாசாகர் கல்லூரியில் பி. ஏ. படிப்பை முடித்த பிரணாப் முகர்ஜி, கொல்கத்தா பல்கலைக் கழகத்தில் எம். ஏ. (அரசியல் அறிவியல்) மற்றும் சட்டக்கல்வியில் பட்டம் பெற்றார்.

1963ஆம் ஆண்டு தான் படித்த அதே வித்யாசாகர் கல்லூரியில் துணை பேராசிரியராக பணியாற்றினார். பின்னர் சில காலம் புத்திரிக்கையாளராகவும் செயல்பட்டு வந்தார்.

**அரசியல் (1969):**

மேற்குவங்காளத்தில் இடைத்தேர்தலில் போட்டியிட்ட சுயேச்சை வேட்பாளரின் தேர்தல் பிரச்சார உதவிகளை பிரணாப் மேற்கொண்டார். அவரது தேர்தல் பணி செயல்களால் ஈர்க்கப்பட்ட முன்னாள் பிரதமர் இந்திரா காந்தி பிரணாப் முகர்ஜியை 1969 ஆம் ஆண்டு காங்கிரஸ் கட்சியோடு இணைத்துக்கொண்டார்.

அந்த ஆண்டே (1969 ஜூலை) பிரணாப் முகர்ஜிக்கு காங்கிரஸ் கட்சியின் மூலம் மாநிலங்களவையில் உறுப்பினர் பதவி வழங்கப்பட்டது. (பின்னர் பிரணாப் தொடர்ந்து 1975, 1981, 1993 மற்றும் 1999 ஆகிய ஆண்டுகளில் மாநிலங்களவை உறுப்பினராக தேர்ந்தெடுக்கப்பட்டார்.)

இந்திரா காந்தியின் நம்பிக்கையைப் பெற்ற பிரணாப் முகர்ஜிக்கு 1973ஆம் ஆண்டு அமைச்சரவையில் மத்திய தொழில்துறை அமைச்சகத்தில் துணை மந்திரி பதவி வழங்கப்பட்டது.

**நீதி அமைச்சர் (1982 - 1984):**

இந்திரா காந்தி பிரதமராக இருந்த காலகட்டத்தில் 1982ஆம் ஆண்டு பிரணாப் முகர்ஜிக்கு மத்திய நீதி அமைச்சர் பொறுப்பு முதல்முறையாக வழங்கப்பட்டது. 1982 - 1984 வரை பிரணாப் நீதி அமைச்சர் பதவி வகித்தார்.

ஆனால் 1984ஆம் ஆண்டு ஒக்டோபர் மாதம் பிரதமர் இந்திரா காந்தி தனது பாதுகாவலர்களால் சுட்டுக் கொல்லப்பட்டார். இந்திரா காந்தியின் மறைவுக்கு பின் பிரதமராகும் அதிக வாய்ப்பு பிரணாப்புக்கு இருந்தது எனக் கருதப்பட்டது. ஆனால், இந்திராவின் மகன் ராஜீவ் காந்தி காங்கிரஸ் கட்சியையும், ஆட்சியையும் கைப்பற்றினார்.

இதன்பின், பிரணாப் தனது அமைச்சுப் பதவியை இழந்து மேற்குவங்காள காங்கிரஸ் கமிட்டியை வழி நடத்த அனுப்பப்பட்டார். இந்திரா காந்திக்கு பின் அதிக செல்வாக்கு பெற்றவராக இருந்த பிரணாப்பை ராஜீவ்

## கொரோனாப் பாதிப்புக்குள்ளான

# இந்தியாவின் முன்னாள் ஜனாதிபதி பிரணாப் முகர்ஜி காலமானார்



காந்தி ஓரங்கட்டினார் எனத் தகவல்கள் வெளியானது.

**புதிய கட்சி தொடக்கம் (1986):**

காங்கிரஸில் இருந்து ஒதுக்கப்பட்ட பிரணாப் 1986ஆம் ஆண்டு ராஷ்டிரிய சமாஜ்வாதி காங்கிரஸ் என்ற கட்சியை தொடங்கினார். ஆனால், 3 ஆண்டு களுக்கு பின் ராஜீவ் காந்தியுடன் நடந்த உடன்பாட்டுக்கு பின் தனது ராஷ்டிரிய சமாஜ்வாதி காங்கிரஸ் கட்சியை காங்கிரஸ் கட்சியுடன் பிரணாப் இணைத்து கொண்டார்

**வெளியுறவுத்துறை அமைச்சர் (1995 - 1996):**

1991ஆம் ஆண்டு பிரதமர் ராஜீவ் காந்தி மறைவுக்கு பின் வி.பி.நரசிம்மராவ் தலைமையிலான ஆட்சி நடைபெற்றது.

அப்போது பிரணாப் முகர்ஜி மத்திய திட்டக்குழுவின் துணைத்தலைவராகவும், மத்திய அமைச்சராகவும்

மன்மோகன்சிங் பிரதமராக தேர்ந்தெடுக்கப்பட்டார்.

ஆனாலும், பிரணாப் முகர்ஜியை இந்தியாவின் பாதுகாப்புத்துறை அமைச்சராக அந்த வருடமே (2004) அப்போதைய பிரதமர் மன்மோகன் சிங் நியமனம் செய்தார். பாதுகாப்புத்துறை அமைச்சர் பதவியில் பிரணாப் 2006ஆம் ஆண்டு வரை செயல்பட்டார்.

அவரது காலகட்டத்தில் இந்தியா - அமெரிக்கா இடையே பாதுகாப்புத்துறையில் நல்ல முன்னேற்றம் ஏற்பட்டது. ஆனாலும், இந்தியாவின் பாதுகாப்புத்துறையில் முதன்மை நாடாக ரஷ்யா தொடர்ந்தும் நீடித்தது.

2005இல் ரஷிய - இந்திய பாதுகாப்பு தொடர்பான கூட்டத்தில் பேசிய பிரணாப், ரஷ்யா இந்தியாவின் பாதுகாப்புத்துறையில் கூட்டாளியாக இப்போதும், எப்போதும் இருக்கும் என்று தெரிவித்தார்.

2004 முதல் 2006 வரை மத்திய பாதுகாப்புத்துறை அமைச்சராகப் பிரணாப் செயற்பட்டார்.

**வெளியுறவுத்துறை அமைச்சர் (2006 - 2009):**

பிரணாப் முகர்ஜிக்கு இரண்டாவது முறையாக 2006ஆம் ஆண்டு வெளியுறவுத்துறை அமைச்சர் பதவி வழங்கப்பட்டது. இந்தப் பதவியில் அவர் மூன்று வருடங்கள் (2009) வரை நீடித்தார். இந்தக் காலகட்டத்தில்தான் இந்தியா - அமெரிக்கா இடையே சிவில் அணு ஆயுத ஒப்பந்தம் கையெழுத்தானது.

**நீதித்துறை அமைச்சர் (2009 - 2012):**

2009ஆம் ஆண்டு இரண்டாவது முறையாக பிரணாப் நாட்டின் நீதி அமைச்சராகப் பொறுப்பேற்றார். நீதி அமைச்சராக 2012 வரை மூன்று வருடங்கள் செயற்பட்ட பிரணாப் நாட்டின் வரி தொடர்பான நிலைகளில் பல்வேறு மாற்றங்களைக் கொண்டு வந்தார்.

சரக்கு மற்றும் சேவை வரி (ஜி.எஸ்.டி.) இவர் நீதி அமைச்சராகச் செயற்படும்போதுதான் முதன்முதலில் அறிமுகம் செய்யப்பட்டது.

**குடியரசுத் தலைவர் 2012 - 2017:**

2012ஆம் ஆண்டு இந்திய குடியரசுத் தலைவர் (ஜனாதிபதி) பதவிக்கு காங்கிரஸ் கட்சி வேட்பாளராக பிரணாப் முகர்ஜி போட்டியிட்டார். அவரை எதிர்த்து போட்டியிட்ட பா.ஜ.க. ஆதரவு வேட்பாளர் சங்மாவை விட பிரணாப் சுமார் 4 இலட்சம் வாக்குகள் வித்தியாசத்தில் வெற்றி பெற்றார்.

இதன்மூலம் இந்தியாவின் 13 ஆவது குடியரசுத் தலைவராக பிரணாப் தேர்ந்தெடுக்கப்பட்டார். 2012 ஆம் ஆண்டு ஜூலை 25 ஆம் திகதி உச்சநீதிமன்ற தலைமை நீதிபதி பிரணாப்புக்குப் பதவிப் பிரமாணம் செய்து வைத்தார்.

குடியரசுத் தலைவராகப் பணியாற்றிய தனது பதவிக் காலத்தில் மும்பைத் தாக்குதல் குற்றவாளிகளின் கருணை மனுக்கள் உட்பட 24 குற்றவாளிகளின் கருணை மனுக்களை பிரணாப் நிராகரித்துள்ளார்.

2017ஆம் ஆண்டுடன் குடியரசுத் தலைவர் பணியை நிறைவு செய்த பிரணாப் உடல் நலத்தைக் கருத்தில் கொண்டு இனி அரசியலில் ஈடுபடப் போவதில்லை எனத் தெரிவித்திருந்தார்.

**மக்கிய விருதுகள்:**

- 1984 - உலகின் சிறந்த நீதி அமைச்சர்
- 2010 - ஆசியாவின் சிறந்த நீதி அமைச்சர்
- 2008 - பாரத ரத்தனா
- 2010 - வருடத்தின் சிறந்த நீதி அமைச்சர்
- 2019 - புத்ம் விபுண்



செயற்பட்டார்.

பின்னர் 1995ஆம் ஆண்டு முதல் 1996 வரை வெளியுறவுத்துறை அமைச்சராகப் பிரணாப் செயற்பட்டார்.

**காங்கிரஸ் பொதுச்செயலாளர் (1998 - 1999):**

1998 ஆம் ஆண்டு காங்கிரஸ் கட்சியின் தலைவராக சோனியா காந்தி தேர்ந்தெடுக்கப்பட்டார். அப்போது கட்சியின் பொதுச்செயலாளர் பதவி பிரணாப் முகர்ஜிக்கு வழங்கப்பட்டது. அந்த பதவியில் அவர் 1999 வரை (ஒரு வருடம்) நீடித்தார்.

**மேற்கு வங்காள காங்கிரஸ் தலைவர் (2000):**

பிரணாப் முகர்ஜி 2000ஆம் ஆண்டு மேற்கு வங்காள காங்கிரஸ் தலைவராக நியமனம் செய்யப்பட்டார். சுமார் 10 வருடங்கள் அந்தப் பதவியில் நீடித்த பிரணாப் 2010ஆம் ஆண்டு மாநில காங்கிரஸ் கட்சி தலைவர் பதவியை இராஜினாமா செய்தார்.

**பாதுகாப்புத்துறை அமைச்சர் (2004):**


2004ஆம் ஆண்டு நடந்த தேர்தலில் மேற்கு வங்காளத்தின் ஜங்க்பூர் தொகுதியில் போட்டியிட்ட பிரணாப் வெற்றி பெற்று மக்களவை உறுப்பினரானார்.

அப்போது சோனியா காந்தி பிரதமராக வாய்ப்புகள் இல்லாததால் பிரணாப்பை பிரதமராகும் வாய்ப்புகள் இருந்தன எனத் தகவல்கள் வெளியானது. ஆனால்,



# விக்கியின் உரையை நீக்குமாறு கோர எவருக்கும் எந்த உரிமையும் இல்லை!

## சம்பந்தி வாச ஆவேசம்



கொழும்பு, ஓக. 31  
தமிழ் மக்கள் தேசியக் கூட்டணியின் தலைவர் விக்கேஸ்வரனின் கருத்துக்களை நாடாளுமன்ற ஹன்சாட்டில் இருந்து நீக்குமாறு தெரிவிக்க யாருக்கும் உரிமை இல்லை. அதற்காக அவரது நிலைப்பாட்டுக்கு இணங்க வேண்டிய தேவையும்

இல்லை.  
- இவ்வாறு நீர்வழங்கல் அமைச்சர் வாசுதேவநாயக்காரதெரிவித்தார். அவர் மேலும் தெரிவித்தாவது:- நாடாளுமன்ற உறுப்பினர் சி.வி. விக்கேஸ்வரன், இலங்கைத் தமிழ் மக்களின் பூர்வீகம் தொடர்பாக நாடாளுமன்றத்தில் தெரிவித்த கருத்து.

அவரது தனிப்பட்ட நிலைப்பாடு. அதனைத் தெரிவிப்பதற்கு அவருக்கு உரிமை இருக்கின்றது. அதனை நாடாளுமன்றத்தில் தடுத்து நிறுத்த யாருக்கும் முடியாது. சபாநாயகரும் அதற்கு அனுமதி வழங்கி இருந்தார்.

நாடாளுமன்ற உறுப்பினர் விக்கேஸ்வரன் தெரிவித்த கருத்துக்கள் நாடாளுமன்ற ஹன்சாட்டில் பதிவாகி இருக்கின்றது. அதனை அதிலிருந்து நீங் குமாறு தெரிவிக்க யாருக்கும் உரிமை இல்லை.

நாடாளுமன்ற உறுப்பினர்கள் யாராக இருந்தாலும் அவர்களது நிலைப்பாட்டை நாடாளுமன்றத்தில் தெரிவிக்கும் உரிமை இருக்கின்றது. அதனைப்படியே சபாநாயகர் அவர் தெரிவித்த கருத்துக்களை மறுக்க வில்லை. அத்துடன் விக்கேஸ்வரன் தெரிவித்த கருத்துக்கு அனைவரும் இணங்க வேண்டும் என்றில்லை - என்றார்.

# தீயில் எரிந்த குடும்பப்பெண் உயிரிழந்தார்!

யாழ்ப்பாணம், ஓக. 31

குடும்பத்தகராறு காரணமாக கணவனால் தீவைக்கப்பட்ட இளம் குடும்பப்பெண் சிகிச்சை பலனின்றி உயிரிழந்துள்ளார். அவரது உயிரிழப்பைத் தொடர்ந்து காணவன் நெல்லியடிப் பொலிஸாரால் கைதுசெய்யப்பட்டுள்ளார்.

இந்தச் சம்பவத்தில் யாழ். வடமராட்சி, அல்வாய் வடக்கைச் சேர்ந்த ரூபிகா (வயது - 22) என்ற இளம் குடும்பப்பெண்ணை உயிரிழந்துள்ளார். இளம் குடும்பப்பெண் ஒருவர் கடந்த 4ஆம் திகதி எரிகாயங்களுடன் பருத்தித்துறை ஆதார வைத்தியசாலையில் சேர்க்கப்பட்டார். அவருக்கு குடும்பத்தகராறு காரணமாக கணவர் தீ மூட்டினார் என்று விசாரணையில் தெரிவிக்கப்பட்டிருந்தது.

இந்தநிலையில், 27 நாள் களின் பின்னர் அவர் சிகிச்சை பலனின்றி இன்று காலை உயிரிழந்தார். பிணையில் விடுவிக் கப்பட்ட கணவர் அவரது உயிரிழப்பைப்பற்றி இன்று முற்பகல் நெல்லியடிப் பொலிஸாரால் மீளவும் கைதுசெய்யப்பட்டார். இளம் குடும்பப்பெண்ணின் சடலம் உடற்கூற்றுப்பரிசோதனைக்காக பருத்தித்துறை ஆதார வைத்தியசாலையில் வைக்கப்பட்டுள்ளது. நாளை உடற் கூற்றுப்பரிசோதனை இடம்பெறும் என்று தெரிவிக்கப்பட்டுள்ளது.

# ஈஸ்டர் தாக்குதல் பற்றி ஆராயும் குழு முன்னிலையில் ஆஜராகினார் ரணில்



கொழும்பு, ஓக. 31  
உயிர்த்த ஞாயிறு தினத் தாக்குதல்கள் தொடர்பில் விசாரித்து வரும் ஜனாதிபதி ஆணைக்குழுவின் பொலிஸ் பிரிவுக்கு முன்னாள் பிரதமர் ரணில் விக்கிரமசிங்க இன்று முன்னிலையானார்.

இந்தத் தாக்குதல் சம்பவம் தொடர்பான விசாரணைக்காக வருமாறு ரணில் விக்கிரமசிங்கவுக்கு விடுக்கப்பட்ட அழைப்புக்கு அமைய அவர் இன்று காலை அங்கு சென்றார். சுமார் நான்கு மணி நேரம் வாக்கு மூலம் அளித்த பின்னர் அவர் அங்கிருந்து வெளியேறினார்.

இதேவேளை, கடந்த வாரம் முன்னாள் ஜனாதிபதி மைத்திரிபால சிறிசேனவிடம் இந்தக் குழுவினர், 9 மணி நேரம் விசாரணை நடத்தி அவரின் வாக்குமூலத்தைப் பதிவு செய்திருந்தனர் என்பதும் குறிப்பிடத்தக்கது.



# அமெ. பாதுகாப்புச் செயலாளர் கோட்டாவுடன் முக்கிய பேச்சு!

## நேற்று தொலைபேசி மூலம் நடந்தது

கொழும்பு, ஓக. 31  
இலங்கை ஜனாதிபதி கோட்டாபய ராஜபக்ஷவுக்கும் அமெரிக்கப் பாதுகாப்புச் செயலாளர் மார்க் டி. எஸ்பருக்கும் இடையில் முக்கிய கலந்துரையாடல் ஒன்று இடம்பெற்றுள்ளது. தொலைபேசி மூலம் நேற்று இந்தக் கலந்துரையாடல் நடந்துள்ளது.

கொரோனா வைரஸ் தொற்று பரவல் விடயத்தில் இலங்கை அரசு முன்னெடுத்துள்ள வெற்றிகரமான செயற்பாடுகளுக்கும், பொதுத்தேர்தலில் ஜனாதிபதி பிரதிநிதித்துவப்படுத்தும் ஸ்ரீலங்கா பொதுஜன முன்னணி பெற்றுக்கொண்ட வெற்றிக்

கும் அமெரிக்கப் பாதுகாப்புச் செயலாளர் இதன்போது வாழ்த்துக்களைத் தெரிவித்துள்ளார். இந்தக் கலந்துரையாடலில் இலங்கை - அமெரிக்க நாடுகளுக்கு இடையிலான நட்புறவு குறித்தும் கலந்துரையாடப்பட்டுள்ளது.

உறுதியான அரசு ஒன்று உருவாகியுள்ள நிலையில், இன நல்லிணக்கம் மற்றும் மனித உரிமை விடயங்களில் அரசுகவனம்செலுத்த வேண்டும் என்ற காரணியையும் அமெரிக்கப் பாதுகாப்பு செயலாளர் இதன்போது வலியுறுத்தியுள்ளார்.

மேலும் இந்து - பசுபிக் வலய நாடுகளுக்கு இடையிலான இறை யாண்மையுடனான நட்புறவைப் பலப்படுத்துவது தொடர்பில் கவனம்

செலுத்தியுள்ள இரு தரப்பினரும் கடல்சார் பாதுகாப்பு நடவடிக்கைகள், இரு தரப்புப் பாதுகாப்புச் செயற்பாடுகள், இராணுவம் மற்றும் கடற்படை கூட்டு வேலைத்திட்டங்கள் என்பன குறித்தும் கலந்துரையாடியுள்ளனர்.

இதில் பயங்கரவாதச் செயற்பாடுகளுக்கு எதிரான நடவடிக்கைகள் மற்றும் கடல்சார் பாதுகாப்பு விவகாரங்களுக்கு முக்கியத்துவம் கொடுக்கப்பட்டுள்ளது.

அத்துடன் இரு நாடுகளுக்கும் இடையிலான பாதுகாப்பு நட்புறவைப் பலப்படுத்துதல், இரு இரு தரப்பு இணக்கப்பாட்டு நலன்களை மேம்படுத்துவது குறித்தும் இதன்போது கலந்துரையாடப்பட்டுள்ளது.

# வடக்கில் விவசாயத்துக்கு இராணுவம் ஒத்துழைக்கும்

## யாழ். கட்டளைத் தளபதி கூறுகிறார்

யாழ்ப்பாணம், ஓக. 31  
வடக்கில் விவசாயத்துக்கு இராணுவத்தினர் பூரண ஒத்துழைப்பு வழங்கத் தயார் என்கிறார் யாழ். மாவட்ட இராணுவகட்டளைத்தளபதி யாழ்ப்பாண மாவட்டத்துக்கு புதிதாக பதவி யேற்றுள்ள மாவட்ட

இராணுவக் கட்டளைத் தளபதி மேஜர் ஜெனரல் சேனாரட்ன உடகங்களுக்குக் கருத்துத் தெரிவிக்கும் போதே இவ்வாறு கூறினார். அவர் மேலும் தெரிவிக்கையில் -

வடக்கில் யுத்தம் முடிவடைந்த பின்னர் இராணுவத்தினரால் பல்வேறுபட்ட அபிவிருத்தி திட்டங்கள் மற்றும் சமூக நலனோம்புத்திட்டங்கள் பொதுமக்களுக்காக முன்னெடுக்கப்பட்டு வருகின்றன.

அத்தோடு இராணுவத்தினரால் பிரதானமாக பாதுகாப்பு நாட்டின் தேசிய பாதுகாப்பை கருத்தில் கொண்டு பாதுகாப்பு நடவடிக்கைகள் முன்னெடுக்கப்பட்டுள்ளன. வடக்கைப் பொறுத்தவரை அது ஒரு விவசாய பூமி. தற்போது ஆட்சியிலுள்ள அரசும் விவசாயத்திற்கு முக்கியத்துவம் அளிப்பதாக அறிவித்திருக்கின்றது. அதே போலவே இராணுவத்தினர் ஆகிய நாங்களும் விவசாயிகளுக்கு உதவுவதற்கு தயாராகவிருக்கின்றோம்.



எதிர்காலத்தில் விவசாய நடவடிக்கைகளுக்கு தேவையான சகல விதமான உதவித்திட்டங்களையும் நாங்கள் வழங்கத் தயாராகவுள்ளோம்.

இன்று(நேற்று) வட்டுக்கோட்டையில் விவசாய நடவடிக்கைக்கு பயன்படுத்தப்படும் ஒரு குளத்தை புனரமைப்பு செய்வதற்கான வேலைத் திட்டத்தை ஆரம்பித்துள்ளோம். இதுபோல வடக்கில் எதிர்வரும் காலங்களில் விவசாய பெருமக்களுக்கான உதவிகளை இராணுவத்தினர் முன்னெடுப்பார்கள் - என்றார்.

# வெளிநாடுகளில் பணியாற்றும்

# 2 ஆயிரம் இலங்கைத் தொழிலாளர்கள் கொரோனா வைரஸ் தொற்றால் பாதிப்பு

கொழும்பு, ஓக. 31  
வெளிநாடுகளில் பணியாற்றும் 2 ஆயிரம் இலங்கையர்கள் கொரோனா வைரஸ் தொற்றுக்குள்ளாகியுள்ளனர் என்று வெளிநாட்டு வேலைவாய்ப்புப் பணியகம் தெரிவித்துள்ளது. இவர்களில் 400 பேர் வரையிலானோர் கொரோனாத் தொற்றிலிருந்து குணம்

டைந்துள்ளனர் எனவும், 52 பேர் உயிரிழந்துள்ளனர் எனவும் பணியகத்தின் பிரதிப் பொது முகாமையாளர் தெரிவித்துள்ளார்.

16 நாடுகளிலிருந்து கிடைக்கப் பெற்ற தகவல்களை அடிப்படையாகக்கொண்டே அவர் இந்த எண்ணிக்கை தொடர்பில் குறிப்பிட்டுள்ளார்.

# அரசியல் தீர்வுக்கும் அபிவிருத்திக்கும் புதிய அரசமைப்பே மிகவும் அவசியம்!



## சபாநாயகர் யாப்பா வலியுறுத்து

கொழும்பு, செப். 01  
இனப்பிரச்சினைக்கான அரசியல் தீர்வு மட்டுமல்லாது நாட்டின் அபிவிருத்திக்கும் புதிய அரசமைப்பு அவசியமாகும். எனவே, புதிய அரசமைப்பை விரைவில் உருவாக்கி ஐக்கியமாக நாட்டைக் கட்டியெழுப்ப நாடாளுமன்றத்தில் சகலரும் நடவடிக்கை எடுப்பார்கள் என்றால் அதனை வரவேற்பேன். அவ்வாறான செயற்பாடுகளை மக்களும் ஆதரிப்பார்கள்.

- இவ்வாறு சபாநாயகர் மஹிந்த யாப்பா அபேவர்தன தெரிவித்தார்.  
புதிய அரசமைப்பு உருவாக்கம் குறித்தும், அரசமைப்பில் திருத்தங்கள் கொண்டு வருவது குறித்தும் ஆளும், எதிர்க்கட்சிகள் நாடாளுமன்றத்தில் விவாதித்து வருகின்ற நிலையில் புதிய அரசமைப்பு உருவாக்கத்தில் சபாநாயகரின் நிலைப்பாடு என்னவென வினவியபோதே அவர் மேற்கண்டவாறு கூறினார்.  
இது குறித்து அவர் மேலும் தெரிவித்தாவது:-  
நாட்டுக்குப் புதிய வேலைத்திட்டங்கள், புதிய தலைமைகள், புதிய கொள்கைகள் வேண்டும் என மக்கள் விரும்புகின்றனர். இம்முறை தேர்தலில் மக்கள் மாற்றம் ஒன்றை விரும்பிய காரணத்தால் புதிய அரசு உருவாகியுள்ளது. அதே

போல் நாட்டில் ஆரோக்கியமான விதத்தில் மாற்றங்களை முன்னெடுக்க வேண்டுமென்றால் புதிய அரசமைப்பு உருவாக்கப்பட வேண்டும் என்பது என்னுடைய நிலைப்பாடாக உள்ளது.  
இப்போது நடைமுறையில் இருக்கும் அரசமைப்பானது 19 தடவைகள் திருத்தியமைக்கப்பட்டுள்ளது. மாற்றங்கள் பல செய்யப்பட்டுள்ளன. பல இணைப்புகள், சட்டங்கள் உள்வாங்கப்பட்டுள்ளன. ஆனாலும், நாடாக நாம் இன்னமும் முன்னேற்றம் காணவில்லை. எனவே, புதிய அரசமைப்பொன்று உருவாக்கப்படுமாயின் - அதில் நாட்டை ஐக்கியப்படுத்தும் வேலைத்திட்டங்கள் உருவாக்கப்படுமாயின் அதனை நாம் வரவேற்க வேண்டும்.  
நாட்டில் இனப்பிரச்சினைக்கு அரசி

யல் தீர்வு பெற்றுக்கொடுத்து, சகல மக்களும் ஒரே நாட்டுக்குள் ஐக்கியமாகவும், சமாதானமாகவும், புரிந்துணர்வுடனும் வாழக்கூடிய சூழலை உருவாக்கிக் கொடுத்தால் அதனூடாக நாட்டின் பொருளாதாரம் கட்டியெழுப்பப்படும்.  
அதனைச் சகலரும் உணர்ந்து நாடாளுமன்றத்தில் அதற்கான நடவடிக்கைகளை முன்னெடுக்க வேண்டும் என்பதை நான் வலியுறுத்துகின்றேன். இந்த விடயத்தில் இன, மத, மொழிபாகுபாடுகளைக் கடந்து இலங்கையர் என்ற உணர்வுடன் சகல மக்களின் பிரதிநிதிகளும் ஒன்றிணைந்து செயற்பட வேண்டும். அரசியல் சுயநலங்களை கடந்தே மக்கள் நலன், அதனைச் சகலரும் பாதுகாக்க வேண்டும் எனக் கூறிக்கொள்ள விரும்புகின்றேன் - என்றார்.

### மின்தடை

உயர் அழுத்த மற்றும் தாழ் அழுத்த மின்விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக இன்று செவ்வாய்க் காலை 8.30 மணியிலிருந்து மாலை 05.00 மணி வரை  
**வவுனியாபிரதேசத்தில் -**  
ஜோசப் முகாம், SFHQ Vanni, விமானப்படை முகாம், விமானப்படை முகாம் றேடார் ஆகிய பிரதேசங்களிலும் -  
நாளை புதன் காலை 8.30 மணியிலிருந்து மாலை 05.00 மணி வரை  
**வவுனியாபிரதேசத்தில் -**  
புவரசங்குளப்பிரதேசத்திலும் மின்விநியோகம் தடைப்படும் என்று மின்பொறியிலாளர் அறிவித்துள்ளார்.

## புதிய அரசமைப்பில் ஆணைக்குழுக்களின் அதிகாரத்தை மேலும் அதிகரிக்க வேண்டும்



### கபே அமைப்பு வலியுறுத்து

கொழும்பு, செப். 01  
புதிய அரசமைப்பில் நீதி, அரசு, பொலிஸ் மற்றும் தேர்தல் உள்ளிட்ட ஆணைக்குழுக்களின் அதிகாரங்கள் மேலும் அதிகரிக்கப்பட வேண்டும் என்று கபே அமைப்பு வலியுறுத்தியுள்ளது.

கபே அமைப்பின் நிறைவேற்றுப் பணிப்பாளர் மனாஸ் மகீன் இது குறித்து மேலும் தெரிவித்தாவது:-  
ஆணைக்குழுக்களின் அதிகாரங்களை அதிகரிப்பதற்கு அரசு நடவடிக்கை எடுக்க வேண்டும். சமூகத்தில் ஆணைக்குழுக்கள் பற்றி வெவ்வேறு நிலைப்பாடுகள் உள்ளன. அவற்றுக்குத் தீர்வை வழங்குவது அதிகாரங்களை நீக்குவதன் மூலமல்ல. அதிகாரங்களைப் பலப்படுத்துவதன் மூலமாகும்.  
சுயாதீன ஆணைக்குழுக்கள் மூலம் நாட்டில் ஜனநாயகம் உறுதிப்படுத்தப்

படுகின்றது. எனவே, ஆணைக்குழுக்கள் தொடர்பில் முன்வைக்கப்படுகின்ற விமர்சனங்களுக்கான தீர்வுகளை வழங்குவது ஜனநாயகத்தை மதிக்கின்ற அரசின் கடமையாகும்.  
கொரோனா வைரஸ் தொற்றுக்கு மத்தியில் எவ்வித பாதிப்பும் இன்றி வெற்றிகரமாகத் தேர்தலை நடத்த முடிந்தமைக்கான காரணம் தேர்தல்கள் ஆணைக்குழு சுயாதீனமாகச் செயற்பட்டமையாலே ஆகும். ஜனநாயக நாட்டில் பிரஜையொருவரின் உரிமையை உறுதிப்படுத்துவது அரசின் பொறுப்பாகும் - என்றார்.

## விக்கியின் நாடாளுமன்ற உரையை இனவாதக் கருத்தாக கருதாதீர்கள்!

### மனோ கணேசன் ஆலோசனை

தமிழ் மக்கள் தேசியக் கூட்டணியின் தலைவர் சி.வி. விக்கினேஸ்வரனின் நாடாளுமன்ற உரையை இனவாதக் கருத்தாகக் கருதி, மக்களை குழப்பக்கூடாது என தமிழ் முற்போக்கு கூட்டணியின் தலைவரும், கொழும்பு மாவட்ட நாடாளுமன்ற

உறுப்பினருமான மனோ கணேசன் தெரிவித்தார்.  
சி.வி.விக்கினேஸ்வரனின் நாடாளுமன்ற உரையானது பெரும் சர்ச்சையை ஏற்படுத்தியுள்ளது. அது அவரது தனிப்பட்ட கருத்து என்றே நான் கூற வேண்டும். சபாநாயகரே

அதற்கு பதிலளித்து விட்டார். எனவே, இனியும் இதனை விவாதப் பொருளாக கருதக்கூடாது. ஏனெனில், இதற்கு முன்னரும் நாடாளுமன்றில் இவ்வாறான கருத்துக்கள் வெளியிடப்பட்டுள்ளன." - என்றார் அவர்.

## இலங்கை விமான நிலையங்களை மீளத் திறப்பது குறித்து அரசு பேச்சு



இலங்கையில் ஏற்பட்ட கொரோனா வைரஸ் தொற்று அச்ச நிலைமை காரணமாக தற்காலிகமாக மூடப்பட்ட விமான நிலையங்களை மீண்டும் திறப்பது தொடர்பில் அரசு அவ

தானம் செலுத்தியுள்ளது.  
இந்த விடயம் தொடர்பில் சம்பந்தப்பட்ட தரப்பினருடன் கலந்துரையாடல்கள் இடம்பெற்று வருகின்றன என்று சுற்றுலாத்துறை அமைச்சு தெரிவித்துள்ளது.  
இதற்கமைய செப்டெம்பர் மாத நடுப்பகுதியில் விமான நிலையங்களைத் திறக்க எதிர்பார்க்கப்பட்டுள்ளது எனவும் சுற்றுலாத்துறை அமைச்சு குறிப்பிட்டுள்ளது.  
எவ்வாறாயினும் கொரோனா வைரஸ் தொற்று அச்ச நிலைமை

காரணமாக வெளிநாடுகளில் நிரீக்கதிக்குள்ளானவர்கள் அனைவரும் நாட்டுக்கு அழைத்து வரப்பட்டதன் பின்னரே குறித்த நடவடிக்கை எடுக்கப்படும் எனவும் சுற்றுலாத்துறை அமைச்சு கூட்டிக்காட்டியுள்ளது.  
இதேவேளை, கொரோனா தொற்று அச்சநிலைமை காரணமாக நாடு திரும்புவதற்கு விண்ணப்பித்த அனைவரும் நாட்டுக்கு அழைத்து வரப்படுவார்கள் எனவும் சுற்றுலாத்துறை அமைச்சு வெளியிட்டுள்ள அறிக்கையில் தெரிவிக்கப்பட்டுள்ளது.

## இலங்கையில் இளைஞர்களிடையே அதிகரிக்கின்றது எச்.ஐ.வி. தொற்று

கொழும்பு, செப். 01  
இலங்கையில் எச்.ஐ.வி. தொற்றி யோரில் அதிகமானவர்கள் 19 - 25 வயதுக்கு இடைப்பட்ட இளைஞர்கள் எனத் தேசிய எயிட்ஸ் ஒழிப்பு அமைப்பின் பணிப்பாளர் சிறப்பு வைத்தியர் ரஞ்சலி ஹெட்டியாராச்சி தெரிவித்துள்ளார்.  
தவறுதலான செக்ஸ் புரிந்துணர்வுகள் மற்றும் ஓரின சேர்க்கையாளர்களின் எண்ணிக்கை அதிகரிப்பு என்பவையே இதற்குக் காரணமாக அமைந்துள்ளது எனவும் அவர் குறிப்பிட்டுள்ளார்.  
அவர் மேலும் தெரிவித்தாவது:-  
இலங்கையில் 19 - 25 வயதுக்கு இடைப்பட்ட ஆண்களுக்கு எச்.ஐ.வி. தொற்று அதிகளவில் ஏற்பட்டுள்ளது. அண்மைக்காலமாக இது துரிதமாக அதிகரித்து வருகின்றது.  
இதற்கு முக்கியமான காரணியாக ஆண் ஓரினச் சேர்க்கையாளர்களின் எண்ணிக்கை குறிப்பிட்ட ஆண்டு காலத்தில் அதிகரித்துள்ளமை இனங்காணப்பட்டுள்ளது. தேசிய எயிட்ஸ் ஒழிப்பு அமைப்பு முன்னெடுத்துள்ள ஆய்விலேயே இந்த விடயம் கண்டறியப்பட்டுள்ளது.  
இன்றைய காலகட்டத்தில் சிறுவர் மத்தியில் செக்ஸ் கல்வி குறித்த தெளிவான அறிவு இல்லாமையும், இணையத் தளங்கள் மூலமாக பரப்பப்படும் முறையற்ற செக்ஸ் குறித்த விடயங்களைக் கையாள நினைப்பதும் அண்மைக்காலமாக இலங்கையில் அதிகரித்துள்ளன எனவும் இந்த ஆய்வில் வெளிப்பட்டுள்ளது - என்றார்.

# கூட்டமைப்புக்கு ஏற்பட்ட கதி விக்னேஸ்வரனுக்கும் ஏற்படும்!

எச்சரிக்கின்றார் அமைச்சர் பீரிஸ்

இனவாத சிந்தனையில் தொடர்ந்தும் செயற்பட்டால் தமிழ் தேசியக் கூட்டமைப்பினரைப் போல தமிழ் மக்கள் தேசியக் கூட்டணியின் தலைவரான நாடாளுமன்ற உறுப்பினர் சி.வீவிக்னேஸ்வரனையும் மக்கள் நிராகரித்து விடுவார்கள் என்ற எச்சரிக்கையை ஸ்ரீலங்கா பொதுஜன முன்னணி விடுத்துள்ளது.

தாங்களே தமிழ் மக்களின் ஏகோபித்த பிரதிநிதிகள் என்று மார்தட்டிக்கொண்ட தமிழ் தேசியக் கூட்டமைப்பினரை வடக்கு, கிழக்கு மக்கள் இன்று நிராகரித்து விட்டனர் எனத் தெரிவித்த கல்வி அமைச்சர் பேராசிரியர் ஜி.எல்.பீரிஸ், நல்லாட்சி அரசாங்கத்திடம் கூட்டமைப்பினர் மக்கள் ஆணையை அடகு வைத்திருந்தனர் எனவும் குறிப்பிட்டார்.

ஸ்ரீலங்கா பொதுஜன முன்னணியின் ஊடகவியலாளர் சந்திப்பு கொழும்பு - இராஜகிரியவினுள்ள கட்சியின் தலைமையகத்தில் நேற்றைய தினம் நடைபெற்றது. இதில் கலந்துகொண்டு உரையாற்றிய அக்கட்சியின் தவிசாளரும், கல்வி அமைச்சுருமான பேராசிரியர் ஜி.எல்.பீரிஸ், தமிழ் தேசியக் கூட்டமைப்பினர் மீது கடுமையான விமர்சனங்களை முன்வைத்தார்.

இது தொடர்பில் அவர் மேலும் கருத்துத் தெரிவிக்கையில் -

தாங்களே தமிழ் மக்களின் ஏகோபித்த பிரதிநிதிகள் என்ற எண்ணத்தை தமிழ் தேசியக் கூட்டமைப்பினர் அறிவித்து வந்தனர். நாடாளுமன்றத்திற்குள்ளும் வெளியேயும், தமிழ் மக்களின் குரல் தமிழ் தேசியக் கூட்டமைப்பு மாதிரிமே என்றும் தொடர்ச்சியாக தெரிவித்து

வந்தனர். ஆனாலும் இன்று அந்த தர்க்கம் தோற்று விட்டது. 2015ஆம் ஆண்டில் தமிழ் தேசியக் கூட்டமைப்புக்கு கிடைத்த வாக்குகளுடன் 2020ஆம் ஆண்டு பொதுத் தேர்தலில் கிடைத்த வாக்குகளை ஒப்பிடுகையில் இரண்டு இலட்சம் வாக்குகள் வரை சரிந்துள்ளன.

5,15,963 வாக்குகள் 2015ஆம் ஆண்டிலும், 2020ஆம் ஆண்டில் 3,21,160 வாக்குகளை கிடைத்தன. நாடாளுமன்ற ஆசனங்களும் அக்கட்சிக்கு 16இலிருந்து 10ஆக குறைந்தன. அதற்கு தெளிவான காரணங்கள் உள்ளன. தாங்களே தமிழ் மக்களின் ஏகோபித்த பிரதிநிதிகள் என்று அவர்கள் கூறிவந்த போதிலும் அதனை தமிழ் மக்களே நிராகரித்துவிட்டனர்.

எனக்கு தெரிந்த வகையில், 5 வருடங்களாக அரசாங்கத்தினால் முன்வைக்கப்படும் வரவு செலவுத் திட்டத்திற்கு கண்ணை மூடி வாக்களித்த எந்த எதிர்க்கட்சியும் உலகில் இல்லை. ஆனால் தமிழ் தேசியக் கூட்டமைப்பு அதனை நிறைவேற்றியது. அரசியல் தந்திர விடயங்களிலும் ஐக்கிய தேசியக் கட்சியைக் காப்பாற்றியது கூட்டமைப்பே ஆகும். அதன் பிரதிபலனே 2020ஆம் ஆண்டில் மக்கள் தீர்ப்பு. அத்துடன், கட்சிக்குள் முரண்பாடுகளும் ஏற்பட்டன.

மக்களின் உரிமைகளைப் பாதுகாக்க நடவடிக்கை எடுக்காமல், நல்லாட்சி அரசாங்கத்திற்கு துணையாக நின்றது. மாகாண சபைத் தேர்தல்களை தொடர்ச்சியாக பிற

போட்டு வந்தபோது, தமிழ் தேசியக் கூட்டமைப்பு 16 ஆசனங்களையும் அரசாங்கத் திடம் அடகு வைத்து அரசாங்கத்தைக் காப்பாற்றியது.

கடந்த வாரம் நாடாளுமன்றத்தில் உரையாற்றிய விக்னேஸ்வரன், உலகில் பழைமையாய்ந்த மொழியாக தமிழ் மொழியை அடையாளப்படுத்தியிருந்தார்.

இந்த நாட்டில் சுதேச மக்கள் பயன்படுத்திய மொழி தமிழ் மொழியா அல்லது வேறு மொழியா என்ற தர்க்கங்களை ஏற்படுத்திப் பிரிவினைவாதத்தை ஏற்படுத்துவதன் ஊடாக முன்நகர்ந்து செல்ல தற்போதைய காலத்தில் முடியாது. இன்று சிந்தனை மாற்றங்கள் நிகழ்ந்துள்ளன.

வடக்கு, கிழக்கிலுள்ள தமிழ் மக்கள் இன்று மாற்றத்துடனான சிந்தனை கொண்டவர்களாக இருக்கின்றனர். இதனைப் புரியாமல் நடந்து கொள்பவர்களுக்கு தமிழ் தேசியக் கூட்டமைப்பினருக்கு ஏற்பட்ட நிலைமையே ஏற்படும். விருப்பமோ இல்லையோ, அனைவரையும் நாங்கள் ஏற்றுக்கொண்டு பயணிக்க வேண்டும். - எனவும் எச்சரிக்கை விடுத்துள்ளார்.

## கடன்களை திருப்பிச் செலுத்த முடியாத நிலையில் இலங்கை

அரசை சாடுகின்றார் சம்பிக்க



கொழும்பு, செப். 01 புதிய அரசால் அறிமுகப் படுத்தப்பட்ட பகுத்தறிவுற்றவரிக் குறைப்பு செயல்முறைகள் நாட்டின் வருமானத்தில் பாரிய வீழ்ச்சியை ஏற்படுத்தியிருக்கின்றது. இதன் காரணமாக வரலாற்றில் முதல் தடவையாக வெளிநாடுகளிடம்பெற்ற கடன்களை உரிய வேளையில் திருப்பிச் செலுத்த முடியாத நிலைக்கு இலங்கை தள்ளப்பட்டிருக்கின்றது.

- இவ்வாறு ஐக்கிய மக்கள் சக்தியின் கொழும்பு மாவட்ட நாடாளுமன்ற உறுப்பினர் பாட்டலி சம்பிக்க ரணவக்க கடுமையாகச் சாடியுள்ளார்.

கொரோனா வைரஸ் பரவலால் ஏற்பட்ட நெருக்கடி நிலையைத் தொடர்ந்து நாட்டின் பொருளாதாரம் மிகப் பாரிய பின்னடைவைச் சந்திக்கும் நிலையேற்பட்டிருக்கின்றது. அதே வேளை, கடந்த 2019 நவம்பர் மாதம் நடைபெற்ற ஜனாதிபதித் தேர்தலைத் தொடர்ந்து பதவியேற்றுக்கொண்ட புதிய அரசால் அறிமுகப்படுத்தப்பட்ட வரிக்குறைப்புகளும் அரசவரி

வருமானத்தை வீழ்ச்சியடையச் செய்தன. இந்தநிலையில் வெளிநாடுகளிடம் இருந்தும் சர்வதேச அமைப்புக்களிடம் இருந்தும் இலங்கை பெற்ற கடன்களை மீள்செலுத்துவதற்குப் போதுமான நிதி அரசிடம் இல்லை என்று எதிர்த்தரப்பு தொடர்ச்சியாகக் குற்றஞ்சாட்டி வருகின்றது. இவ்வாறானதொரு நிலையிலேயே சம்பிக்க ரணவக்க இவ்விடயம் தொடர்பில் செய்திருக்கும் ரூவிட்டர் பதிவொன்றில் அரசை கடுமையாகச் சாடியுள்ளார்.

அதில் அவர் மேலும் தெரிவித்துள்ளதாவது:-

இவ்வாண்டுக்கான அரசின் வருமானம், கடன்களுக்கான வட்டியை மீள்செலுத்துவதற்கே போதுமானதாக இருக்காது. இதன்காரணமாக இலங்கையின் வரலாற்றில் முதல் தடவையாக அரசு பெற்ற கடன்களை உரிய திகதிக்குள் முழுமையாக மீள்செலுத்த முடியாத நிலை ஏற்பட்டுள்ளது.

கடந்த ஆண்டு டிசம்பர் மாதம் தொடக்கத்தில் அரசால் அறிமுகப்படுத்தப்பட்ட பகுத்தறிவுற்ற வரிக்குறைப்பு இத்தகையதொரு நிலை ஏற்படுவதற்கான தூண்டுதலாக அமைந்தது. அதனைத் தொடர்ந்து கொரோனா வைரஸ் பரவல் காரணமாக நாடு முற்றாக மூடப்பட்டமையால் நிலைமை மேலும் மோசமடைந்தது - என்று சுட்டிக்காட்டியுள்ளார்.

## ஐ.தே.கவில் சிறந்த தலைவர் தெரிவானால் கூட்டணி உறுதி

சஜித் அணி பகிரங்க அறிவிப்பு

ஐக்கிய தேசியக் கட்சியின் தலைவராக மோசடிக் குற்றச்சாட்டுகளுக்குத் துணைபோகாத சிறந்த ஒருவர் தெரிவு செய்யப்பட்டால் அவருடன் கூட்டணி அமைத்துச் செயற்படுவோம்.

- இவ்வாறு ஐக்கிய மக்கள் சக்தியின் பொதுச் செயலாளர் ரஞ்சித் மத்தும பண்டார தெரிவித்தார்.

பொதுத் தேர்தல் முடிவுகளின் பின்னர் ஐ.தே.க. பெயரளவிலான கட்சியாக மாத்திரமே இருக்கின்றது. அதனால் மோசடி குற்றச்சாட்டுக் குற்றவர்கள் எம்முடன் இணைந்து செயற்படலாம் எனவும் அவர் அழைப்பு விடுத்தார்.

ஐக்கிய மக்கள் சக்தியின் தலைமையகத்தில் நேற்று நடைபெற்ற ஊடகவியலாளர் சந்திப்பில் ஊடகவியலாளர்களின் கேள்விக்குப் பதிலளிக்கும் போதே அவர் மேற்கண்டவாறு கூறினார்.

அவர் மேலும் தெரிவித்ததாவது:-

பொதுத் தேர்தல் முடிவுகளுக்கமைய மக்கள் எமக்கு ஓர் ஆணையை வழங்கியுள்ளனர். அதன் படி செயற்படுவதற்கே ஐக்கிய மக்கள் சக்தியின் தலைவர் சஜித் பிரேமதாஸ தீர்மானித்துள்ளார். அதனையே நாங்களும் விரும்புகின்றோம்.

எதிர்வரும் தேர்தல்களில் ஐக்கிய மக்கள் சக்தியினுடாகவே நாங்கள் போட்டியிடுவோம். ஐக்கிய

தேசியக் கட்சியின் தலைமைத்துவப் பொறுப்பையாருக்கு வழங்குவது என்பது தொடர்பில் அக்கட்சிக்குள் பேச்சுகள் இடம்பெற்று வருகின்றன என்று கூறப்படுகின்றது. இதற்காகக் கட்சியில் எஞ்சியிருக்கும் பலரது பெயர்களும் முன்வைக்கப்பட்டுள்ளன.

இந்தநிலையில் ஐக்கிய தேசியக் கட்சியின் தலைமைத்துவப் பொறுப்பு யாருக்கு வழங்கப்பட வேண்டும் என்பது தொடர்பில் அக்கட்சியின் உறுப்பினர்களே முடிவு செய்ய வேண்டும். நாங்கள் அந்த விடயங்கள் தொடர்பில் அக்கறை செலுத்த விரும்பவில்லை.

ஐ.தே.கவின் தலைமைத்துவப் பொறுப்பு யாருக்குக் கிடைத்தாலும் அவர் மோசடிக் குற்றச்சாட்டுகளுக்குத் துணைபோகாத சிறந்த நபராக இருப்பாராயின் அவருடன் கூட்டணி அமைத்துச் செயற்படுவோம்.

பொதுத்தேர்தல் முடிவுகளின் பின்னர் ஐக்கிய தேசியக் கட்சி வெறுமனே சின்னத்தையும், பெயரையும் மாத்திரம் கொண்ட கட்சியாகவே காணப்படுகின்றது. அதனால் அந்தக் கட்சியில் எஞ்சியிருக்கும் சிறந்த நபர்களை ஐக்கிய மக்கள் சக்தியுடன் இணைந்து செயற்படுமாறு அழைப்பு விடுக்கின்றோம் - என்றார்.

## இணையத்தள செய்தி ஆசிரியர் தடுத்து வைத்து விசாரணையில்!

ஸ்ரீலங்காவில் இணையத்தள செய்தி ஆசிரியரான சதுராங்க டி சில்வாவை குற்றப் புலனாய்வு பிரிவினர் தடுத்து வைத்து விசாரணை செய்து வருகின்றனர் என முன்னாள் ஆளுநர் கீர்த்திதென்னக்கோன் தெரிவித்துள்ளார்.

ஸ்ரீலங்கா நியூஸ் வெப் (lankanewsweb.org) இணையத்தளத்தின் செய்தி ஆசிரியரே இவ்வாறு தடுத்து வைத்து விசாரணைக்கு உட்படுத்தப்

பட்டுள்ளார். அத்துடன் அவர் பயன்படுத்திய கணினியையும் நீதிமன்ற உத்தரவின் பெயரில் குற்றப் புலனாய்வு பிரிவினர் பறிமுதல் செய்துள்ளனர் எனக் கீர்த்தி தென்னக்கோன் தெரிவித்துள்ளார்.

நீதிமன்றத்தைக் குறைத்து மதிப்பீடு செய்து செய்திகளை பிரசுரித்தமைக்காக அவர் தடுத்தவைத்து விசாரணைக்கு உட்படுத்தப்பட்டுள்ளார்.

## போதைப் பாவனை, பாதாள உலகம் இங்கு நிரந்தரமாக ஒழிக்கப்படும்

கொழும்பு, செப். 01 இலங்கையிலிருந்து போதைப்பொருள், பாதாள உலக நடவடிக்கை மற்றும் ஒழுங்கமைக்கப்பட்ட குற்றக் குழுவ்கள் நிரந்தரமாக ஒழிக்கப்படும் என பாதாளப்புச் செயலாளர் மேஜர் ஜெனரல் கமால் குணரத்தன்

தெரிவித்துள்ளார். கருத்துறையில் இடம்பெற்ற விழாவில் பிரதம விருந்தினராக கலந்துகொண்டபோது பாதாளப்புச் செயலாளர் இதனைத் தெரிவித்தார்.

நாட்டில் பயங்கரவாதம் மீண்டும் தோன்ற இடமளிக்க மாட

டோம் எனவும் அவர் தெரிவித்தார்.

இதேவேளை இலங்கையில் உயிர்த்த ஞாயிறு தாக்குதல் போன்று மற்றொரு சம்பவமீண்டும் ஏற்பட வாய்ப்பில்லை எனவும் அவர் மேலும் தெரிவித்தார்.

# இனிமேல் மக்களுடைய எதிர்பார்ப்புக்களை நிறைவேற்றுவவர்கள்தான் தலைவராக முடியும்

## இராஜாங்க அமைச்சர் வியாழேந்திரன் கூறுகின்றார்

கொழும்பு, செப். 01  
எமது தமிழ் சமூகத்தவர் பிறருடைய கடைகளில் வேலை செய்கின்றார்கள். ஆனால், தமிழர்களுடைய கடைகளில் ஏனைய சமூகத்தவர்கள் வேலை செய்கின்றமையை இந்தக் கிழக்கு மாகாணத்திலே காணமுடியாதுள்ளது. இதற்கு தமிழர்களுடைய அரசியல் போக்குத்தான் காரணமாகும்.

“வியாழேந்திரன் கட்சி மாறிவிட்டார் அவர் காணாமல் போய்விடுவார் என மட்டக்களப்பைச் சேர்ந்த முன்னாள் நாடாளுமன்ற உறுப்பினர்கள் சிலர் தெரிவித்திருந்தார்கள். இந்த நிலையில் தேர்தலில் போட்டியிட்ட முன்னாள் நாடாளுமன்ற உறுப்பினர்களில் மட்டக்களப்பு மாவட்டத்தில் வெற்றி பெற்ற ஒரே நாடாளுமன்ற உறுப்பினர் நான் மாத்திரம்தான்.

“நான் யாரையும் விமர்சித்து, விசமத்தனம்பேசி, எங்களுடைய அரசியல் பயணத்தை தொடர விரும்பவில்லை. ஒரு காத்திரபூர்வமான அரசியலை நாம் கட்டமைக்க வேண்டும் என்பதில் மிகக் கவனமாக இருக்கின்றோம். என் மீது நம்பிக்கை வைத்துத்தான் மக்கள் எனக்கு வாக்களித்துள்ளார்கள்.

“எனக்கு வாக்களித்த 33,424 அத்தனை உறுவகளுக்கும், எனது ஆதாரத்தமான நன்றிகளைத் தெரிவித்துக் கொள்கின்றேன். 2,400 இற்கு மேற்பட்ட வாக்குகள் எமக்குக் குறைந்திருந்தால் காளிகோயிலை உடைத்து மீன் சந்தை கட்டிய ஹிஸ்புல்லா வெற்றி பெற்றிருப்பார்.

– இவ்வாறு தபால் சேவைகள், மற்றும் ஊடகத்தொழில் அபிவிருத்தி இராஜாங்க அமைச்சர் சதாசிவம் வியாழேந்திரன் தெரிவித்துள்ளார். கடந்த சனிக்கிழமை மட்டக்களப்புத் துறைநீலாவணையில் நடைபெற்ற அமைச்சரை வரவேற்கும்



நிகழ்வில் கலந்து கொண்டு கருத்துத் தெரிவிக்கையிலே அவர் இவ்வாறு தெரிவித்துள்ளார். இதன்போது அவர் மேலும் தெரிவிக்கையில் –

என்னைப் பொறுத்தவரையில் உரிமையோடு சார்ந்த அபிவிருத்தியின்பால் இந்த மாகாணத்தைக் கட்டியெழுப்ப வேண்டும். கிழக்கில் 58.9 வீதமாக இருந்த தமிழர்கள் தற்போது 38.06 வீதமாக இருக்கின்றோம். தற்போது நில, இன, மற்றும் இன்னோரன்ன வளர்ச்சி என்பது ஒரு அசமந்தப் போக்கில்தான் தமிழர்களைப் பொறுத்தவரையில் அணுகப்பட்டுக் கொண்டிருக்கின்றது.

இந்தப் பிரதிகூலமான நிலைமை மாற்றியமைக்கப்பட்டு, அனுகூலமான தன்மை கொண்டுவரப்பட வேண்டும். பூசி மெழுகுகின்ற அரசியலை செய்து விட்டுச் செல்ல முடியாது. உணர்வு பூர்வமான ஓர் ஆரோக்கியமான அரசியலை கிழக்கில் கட்டியெழுப்ப வேண்டும். ஏனெனில் பல பிரச்சனைகளோடும், வேதனைகளோடும் வாழ்கின்ற தமிழ் சமூகம்தான்.

இம்முறை நாம் தேர்தலில் வைத்த தொனிப்பொருள் மக்கள் எதிர்பார்ப்புக்

கள் அரசியல். அந்த வகையில்தான் வடக்கு, கிழக்கிலே மொட்டுச் சின்னத்தில் போட்டியிட்டு வெற்றி பெற்ற ஒரே தமிழன் நான் மாத்திரம்தான். நாங்கள் சீனி, பருப்பு, வேறுபாச்சல், மதுபானம் கொடுத்து மக்களின் வாக்குகளைப் பெறவில்லை.

இந்த மாகாணத்திலே எமது மக்களின் இருப்பை உறுத்திப்படுத்துபவர்களாக செயற்பட வேண்டும். நையாண்டி செயற்பாடுகள் உணர்வு பூர்வமான விடயங்களுக்கு ஒத்துவராது. அவ்வாறானவர்களை இணைத்து செயற்பட்டதனால்தான் மட்டக்களப்பிலே அரசாங்க கட்சியில் நாங்கள் வெற்றி பெற்றுள்ளோம். மக்கள் எமக்குத் தந்த அங்கீகாரத்தினால் 68 பேர் கொண்ட அமைச்சரவையில் நானும் ஒருவராக உள்ளேன்.

கிழக்கு மாகாணத்திலே பல்வேறுபட்ட தேவைகள், சவால்கள் என்பன மலை போல் குவிந்து கிடக்கின்றன. எமது தலைமீது அந்தப் பொறுப்பு சுமத்தப்பட்டிருக்கின்றது. எமக்குக் கிடைத்திருக்கின்ற வாய்ப்பைச் சரியாகப் பயன்படுத்தி, அதனை நாம் சரியாக திட்டமிட்டு, காத்திரமான முறையில் முன்னெடுப்போம். 24 மணித்தியாலயங்களும் செயற்பட்டு, ஏனைய அமைச்சர்களிடமிருந்தும் அதி உச்சப் பட்சமான சேவைகளை இந்த மாகாணத்திற்குக் கொண்டுவருவோம். தனித் தமிழ் தொகுதியாகவுள்ள பட்டிநுப்புத் தொகுதியிலிருந்து ஹிஸ்புல்லாவின் கட்சிக்கும், ஸ்ரீலங்கா முஸ்லிம் காங்கிரஸுக்கும் வாக்களித்திருந்தார்கள். அவ்வாறில்லாமல் எமது மக்கள் ஒற்றுமையாக வாக்களித்திருந்தால் இந்த மாவட்டத்தில் 5 பேரையும் தமிழ் நாடாளுமன்ற உறுப்பினர்களாகத் தெரிவு செய்திருக்க முடிந்திருக்கும்.

தமிழ் தேசியக் கூட்டமைப்பை விட்டு வெளியேறி ஏனைய கட்சியில் போட்டி

யிட்டவர்கள் வெற்றிபெற்றதே இல்லை. அதேபோல்தான் என்னையும் சொன்னார்கள். அந்த சரித்திரத்தையே நாம் உடைத்து எறிந்துள்ளோம். தமிழ் தேசியக் கூட்டமைப்புக்கு வடக்கு, கிழக்கு மக்கள் தக்க பாடம் புகட்டியுள்ளார்கள் மக்களுடைய எதிர்பார்ப்புக்களை நிறைவேற்றுவவர்கள்தான் மக்கள் தலைவனாக இனிவரும் காலங்களில் இருக்க முடியும். மக்களை ஏமாற்றப் புறப்பட்டால் என்ன நடக்கும் என்பதை வடக்கு, கிழக்கிலுள்ள தமிழ் மக்கள் தமது வாக்கு என்கின்ற ஆயுத்தினூடாக கடந்த 5 ஆம் திகதி செய்து காட்டியிருக்கின்றார்கள். பித்தலாட்டம் செய்பவர்களை மக்கள் நிராகரிப்பார்கள்.

5 வருடகாலத்திற்கு எமக்குக் கிடைத்திருக்கின்ற இந்த வாய்ப்பை சரியாக பயன்படுத்த வேண்டும். இலங்கையிலே 3 தமிழர்கள் மொட்டுச் சின்னத்திலே வெற்றி பெற்றுள்ளனர், அதற்கு தமிழருக்கு ஒரு தேசியப் பட்டியல் ஆசனம் வழங்கப்பட்டுள்ளது. ஆனால் ஐக்கிய மக்கள் சக்தி கட்சியில் இலங்கையில் 7 தமிழர்கள் வெற்றிபெற்றுள்ளார்கள். ஆனால் அவர்களில் ஒரு தமிழருக்குக் கூட தேசியப் பட்டியல் ஆசனத்தை வழங்கவில்லை.

சிறுபான்மை மக்களும் பாதிக்கப்பட்டவகையிலே நலனோம்புத் திட்டங்களை முன்னெடுத்துச் செல்ல வேண்டும் என்பதில் ஜனாதிபதி உறுதியாக இருக்கின்றார். எமது அபிவிருத்தி, உரிமை சார்ந்த சாதகமான சமிக்ஞைகள் தற்போது கிடைத்துக் கொண்டிருக்கின்றன. எனவே முற்போக்குத் தமிழர்களாக நாம் அனைவரும் ஒன்றிணைந்து பயணிப்பதற்கு நாம் அழைப்பு விடுக்கின்றோம். மக்களின் பிரச்சனைகளைக் கட்டம் கட்டமாக நிறைவேற்றுவோம். – என அவர் இதன்போது தெரிவித்தார்.

## மாடி வீடு என்ற போலிகளை நம்ப வேண்டாம் தனி வீடுகளையே நாம் அமைத்துத் தருவோம்

### மலையக மக்களுக்கு அமைச்சர் ஜீவன் உறுதி



மாடிவீடு என்ற போலிக் கதைகளை நம்பவேண்டாம். தனித் தனி வீடுகளையே நாம் அமைத்துத் தருவோம் என இலங்கைத் தொழிலாளர் காங்கிரஸின் பொதுச்செயலாளரும் இராஜாங்க அமைச்சருமான ஜீவன் தொண்டமான் தெரிவித்தார்.

சௌமியமூர்த்தி தொண்டமான் குாபகார்த்த மன்றத்தின் கீழ் இயங்கும் தொண்டமான் கலாசார நிலையத்தில் 9 ஆவது ஆண்டு விழாவை முன்னிட்டு நடைபெற்ற நிகழ்வில் பங்கேற்று உரையாற்றுகையிலேயே அவர் இதனை கூறினார்.

இதன்போது தொடர்ந்தும் கருத்து வெளியிட்ட அவர் –

மலையகத்துக்கான வீட்டுத்திட்டம் தொடர்பாக பிரதமருடன் அண்மையில் கலந்துரையாடல் நடத்தினோம்.

எனினும் மாடிவீடு தொடர்பாகத் தவறான கருத்து பரப்பப்பட்டு வருகின்றது. கூரைக்கு புதிலாக ‘கொங்ரீட்’ போட்ட தனி வீடுகளையே நாம் அமைக்கவுள்ளோம். எனவே, போலித் தகவல்களை நம்பவேண்டாம். விரைவில் உண்மை என்னவென்பதை

உங்க ளால் நேரில் காணமுடியும்.

சௌமியமூர்த்தி தொண்டமான் குாபகார்த்த மண்டபத்தின் கீழ் நான்கு நிறுவனங்கள் வருகின்றன. அவை தொடர்பாகக் கலந்துரையாடினோம். மேற்படி நிறுவனங்களில் வளப்பற்றாக்குறை இருந்தது. அவை குறித்து சுட்டிக்காட்டினோம்.

அதேவேளை, கலைஞர்களை நாம் ஊக்குவிக்க வேண்டும் என்பதுடன், அவர்களுக்கான களத்தை அமைத்துக்கொடுத்து உரிய அங்கீகாரம் வழங்க வேண்டும்.

கலைஞர்கள் வாழ்ந்தால் மட்டுமே கலைகள் வாழும். அவ்வாறு இல்லாவிட்டால் கலைகள் அழிந்து விடும். எனவே, கலைஞர்களுக்கு அங்கீகாரம் வழங்காமல் கலைகளை பாதுகாக்கமுடியாது. அதனை நாம் நிச்சயம் செய்வோம். – என அவர் மேலும் தெரிவித்தார்.

## மதவாச்சி பிரதேசத்தில் ஒருவர் கொலை!

மதவாச்சி பொலிஸ் பிரிவின் வீராமுரிப்புவு, மதவாச்சி பிரதேசத்தில் கூரிய ஆயுதத்தால் தாக்கி கொலை செய்யப்பட்டுள்ளார்.

நேற்று அதிகாலை 1.30 மணியளவில் சம்பவம் இடம்பெற்றுள்ளதாக மதவாச்சி பொலிஸாருக்கு கிடைக்கப்பெற்ற தகவலின்படி விசாரணைகள் ஆரம்பிக்கப்பட்டுள்ளன.

சம்பவத்தில் 27 வயதுடைய இளைஞர் ஒருவரே உயிரிழந்துள்ளார் எனத் தெரிவிக்கப்படுகிறது.

அவருக்கும் அவரின் சகோதரியின் கணவருக்கும் இடையில் ஏற்பட்ட தகராறு காரணமாக இந்தக் கொலைச் சம்பவம் இடம்பெற்றுள்ளதாகத் தெரிவிக்கப்படுகிறது.

சந்தேகநபர் அந்தப் பிரதேசத்தில் இருந்து தப்பிச் சென்றுள்ள நிலையில் மதவாச்சி பொலிஸார் மேலதிக விசாரணைகளை மேற்கொண்டு வருகின்றனர்.

### ஈஸ்டர் தாக்குதல் சம்பவம்:

## அகிலவிராஜ் காரியவசத்திடம் இரண்டு மணிநேரம் விசாரணை

ஈஸ்டர் தாக்குதல் தொடர்பாக விசாரணைகளை மேற்கொள்ளும் ஜனாதிபதி ஆணைக்குழுவிற்கு சாட்சியம் வழங்க முன்னிலையாகியிருந்த, முன்னாள் நாடாளுமன்ற உறுப்பினர் அகிலவிராஜ் காரியவசம் சுமார் இரண்டு மணித்தியாலங்கள் சாட்சியங்கள் வழங்கிய

பின்னர் அங்கிருந்து வெளியேறியுள்ளார். இதேநேரம், முன்னாள் பிரதமர் ரணில் விசும்பசிங்கவும் ஈஸ்டர் தாக்குதல் தொடர்பில் விசாரணைகளை மேற்கொள்ளும் ஜனாதிபதி ஆணைக்குழுவில் இன்று காலை முன்னிலையாகியிருந்தார்.

# ஆலையில் அமுது படைக்கும் அன்னதானக் கந்தன் தேரில் ஆரோகணம்!

**ந**ழவளத் திருநாட்டில் யாழ்ப்பாண மண், முருக வழி பாட்டுக்குத் தனித்துவமானது. கந்தபுராணக் கலாசாரத்தின் படி சிவபூமி என்று போற்றப்படும் யாழ்ப்பாணம் மண்ணில் காணப்படும் திருத்தலங்களில் வரலாற்றுச் சிறப்புமிக்க ஆலையாக செல்வச் சந்நிதி ஆலையம் விளங்குகின்றது.

இந்த ஆலையம் தொண்டைமானாறு என்னும் கிராமத்தின் ஆற்றங்கரையில் அமைந்துள்ளது. இதன் தோற்றம், அமைப்பு, நடைமுறை என்பன தனித்துவமானவையும்கூடும். கந்தப் பெருமானது கருணைவள்ளம் மடை திறந்து பாய்கிறது. அவரை நாடி வரும் அடியார்கள் பக்திவள்ளத்திலும், கருணைக்கலிலும் மூழ்கி திருவருளையும், திருவருள் பிரசாதத்தையும் திணைநோறும் பெற்ற வண்ணம் இருக்கிறார்கள். இவ்வாலையமானது மூர்த்தி, தலம், தீர்த்தம் ஆகிய தெய்வம்சங்களை ஒருங்கே அமையப் பெற்றுள்ளது.

இவ்வாலையத்தைப் பற்றிய வரலாறுகள், சான்றுகள் இன்று கிடைக்காத போதும் கர்ணபரம்பரை வரலாற்றுக் கதைகளுடன் தொடர்பு உண்டு என்று சொல்லப்படுகிறது. இங்கு ஓடும் ஆறும், அதன் அருகமைந்த ஆலையமும் வரலாற்றுடன் பக்தி இழையோடப்பட்ட தொன்மையான பெருமை வாய்ந்தது. தொண்டைமானாறு என்னும் இவ் ஆறானது முன்பு கடலுடன் சங்கமிக்காத 'வல்லிநதி' என்னும் பெயருடன் மிளிர்ந்தது என்கிறது வரலாறு.

வித்தியாசமான அமைப்பைக் கொண்ட இவ்வாலையம் வரலாற்று புகழ்மிக்கது. முன்பு வீரபாகுத் தேவர் சூரபத்மனிடம் தூது சென்ற போது தனது



காலடியைக் கல்லோடை என்ற இடத்தில் பதித்துச் சென்றார் எனவும் பின்பு திரும்பும் வேளை சந்திக்காலபுனை செய்யவேண்டியிருந்ததால் வல்லி ஆற்றங்கரையில் புவரசு மரத்தடியில் வேல் ஒன்றை வைத்து சந்திக்காலபுனை செய்து வழிபட்டார் எனவும் கூறப்படுகிறது.

இந்த இடத்தில் சித்தர்கள், முனிவர்கள், யோகிகள் தவம்செய்து முத்தியடைந்தார்களாம். செல்வச்சந்நிதி ஆலையத்தின் தல விருட்டமாக புவரசு மரம் அமைந்துள்ளது. முருகப்பெருமானும் கதிர்காமருக்கு முதலில் காட்சி கொடுத்தது புவரசு மரத்தின் கீழேயே என்று கூறப்படுகிறது. 65 ஆலமர இலையில் முருகனுக்கு பிரசாதம் படைத்து பின்பு பக்தகோடிகளுக்கு இன்றும் வழங்கப்படும் முறை இங்கு பின்பற்றப்படுகிறது.

12ஆம் நூற்றாண்டின் முற்பகுதியில் குலோத்தங்கன் என்ற சோழமன்னன் ஆட்சியில் கருணாகரத் தொண்டைமான் என்ற சிற்றரசனால் வரலாற்றுப் புகழ்பெற்ற தொண்டைமானாறு கட்டப்பட்டது. தொண்டைமானால் வெட்டப்பட்ட தொண்டைமானாறு வல்லி நதியுடன் இணைந்த பகுதியாகும். இந்த வல்லி நதியின் தொடுவாயிலையே கருணாகரத் தொண்டைமான் வெட்டி ஆழப்படுத்தி கடலுடன் இணைத்ததால் அது தொண்டைமானாறு என்று அழைக்கப்படுகிறது.

அன்னதானக்கந்தன் என்று அழைக்கப்படும் முருகப்பெருமானுக்கு ஆவணி மாதத்தில் வரும் பூரணையில் தீர்த்த உற்சவம் ஆண்டு தோறும் நடைபெறும். கோவில் கிணற்றுக்கு அருகே வள்ளிக்கொடி முளைக்கும் பொழுது கொடியேறி திருவிழா ஆரம்பமாகி பதினைந்து நாட்கள் நடைபெறும்.

**செல்லமுத்துஸ்**  
**விரக்ரைஸ்**  
Sellamuthus Textiles

AV20, S7  
Main Street, Nelliady, Karaveddy  
www.sellamuthus.com

021 226 5238  
0777926726

நவநாகிக் உலகின் ஆடை சம்ராச்சியம்  
**புகழ் ரெக்ஸ்ரைல்**  
Puhal Textiles

129, Main Street, Point Pedro  
T.P - 077 9850669

**NEXTGEN**  
Computers

Computer Sales & Repair | CCTV Installation

Point Pedro Road, Nelliady, T.P. 0779091954 | nextgen2018@gmail.com  
0214680872

**ரஞ்சனாஸ் புடவையகம்**  
புடவைத் திணிசுகளின் சங்கமம்  
**Ranjanas Tex**  
Specialist in Saris & Shalwars

இல. 4, மத்திய சந்தை, கன்னாகம்  
தொ. பெ. 021 2240278

**P.K.R**  
Baby Choice & Tex

216, Main Street, Nelliady  
T.P. 077 833 0089

**Saravana Tex**  
**சரவணா**  
ரெக்ஸ்

இல. 171, பிரதான வீதி, நெல்லியடி  
(சரப்பக் களம் அருகாமையில்)  
Tel - 021 226 2002  
077 844 8045

**திரு குடன முருகன்**  
மெடிக்கல்ஸ்  
பார்மசி & குறோசரி

பிரதான வீதி, நெல்லியடி.  
021-438 4989

**காஞ்சனா ருகைமளிகை**  
Kanchana Jewel House  
Merchants Of Gold & Jewels

244, Main Street, Point Pedro  
Tel - 021 226 2574  
077 1882119

**வைஷ்ணவி**  
ருகைப்பூக்கா

இல. 171, பிரதான வீதி, நெல்லியடி  
(சரப்பக் களம் அருகாமையில்)  
021 226 4519

**கலைவாணி கண்ணாழிக் களஞ்சியம்**  
& **KALAIVANI TEX**

021 226 3161  
0777 111004  
0779577725

பிரதான வீதி, நெல்லியடி

**கரன் பரன்சி**  
karan fancy

077 655 1155

இல. 01, முனிவர சந்தை, கன்னாகம்

**ஸ்ரீ சசீலா ஆபரண மாளிகை**  
SRI SUSILA GOLD HOUSE

239, Main Street, Point Pedro  
0777210206  
021 226 1003